

ہفت روزہ

۹/۴۳

# خاتم الدین

بیکادگر  
شیخ القیصر حضرت مولانا محمد علی رحمہ  
شیرالوہ دروازہ لاہور

۲۰ مارچ ۱۹۶۴ء

یہ کتاب مطبوعہ انجمن خدام الدین لاہور

ہر ۲۵ پیسے



# احادیث رسول اللہ صلی اللہ علیہ وسلم

ترجمہ! حضرت سائب بن یزید سے روایت ہے بیان کرتے ہیں کہ حج کیا گیا، مجھ کو ساتھ لے کر حج اوداع میں رسول اللہ صلی اللہ علیہ وسلم کے ساتھ اور میں اس وقت سات سال کا تھا۔ اس حدیث کو امام بخاری نے روایت کیا ہے۔

عن عائشہ رضی اللہ عنہا ان رسول اللہ صلی اللہ علیہ وسلم حج علی ریحل وکانت ذاملتہ رداء البخاری

ترجمہ! حضرت انس بن مالک رضی اللہ بیان کرتے ہیں کہ رسول اللہ صلی اللہ علیہ وسلم نے ایک کچادہ پر حج کیا اور وہی آپ کے توشہ رکھنے کے لئے تھا اس کے لئے کوئی علیحدہ سواری نہ تھی (بخاری)

عن ابن عباس رضی اللہ عنہما قال: کانت عکاظ ومجنتہ وذو الحجاز أسواقا فی الجاهلیۃ فتأتمروا أن یتجهروا فی المراسم فنزلت لیس علیکم جناح أن تتبعوا فضلا من ریکم فی مواسم الحج، (رداء البخاری)

ترجمہ! حضرت ابن عباس رضی اللہ عنہما سے روایت ہے بیان کرتے ہیں۔ عکاظ اور مجنتہ اور ذو الحجاز جاہلیت کے زمانہ میں تجارتی منڈیاں تھیں جب اسلام کا دور آیا تو لوگوں نے ان بازاروں میں موسم حج میں تجارت کرنے کو گناہ سمجھا اس پر یہ آیت نازل ہوئی جس کا ترجمہ یہ ہے، کوئی حرج نہیں اگر تم اپنے رب کا فضل و رزق حلال تلاش کرو حج میں (بخاری)

## ہر ایک کام بسم اللہ سے شروع کرو

قال النبی صلی اللہ علیہ وسلم کل امرؤ یبالی کم یندأ ببسم اللہ فہو آتئذ رابو داؤد ارشاد! جو کام بسم اللہ الرحمن الرحیم پڑھے کہ شروع نہ کیا جائے وہ بے برکت ہوتا ہے۔ (ابوداؤد) دیکھ بڑا کام

رضی اللہ عنہما انہما اتی النبی صلی اللہ علیہ وسلم فقال: ان ابی شیم کثیر لا یتطیع الحج ولا العمرۃ ولا الطعن قال: حج عن ابیک وامنہم رواہ ابوداؤد والمترمذی وقال حدیث حسن صحیح

ترجمہ! حضرت لقیط بن عامر رضی اللہ عنہ سے مروی ہے کہ انہوں نے نبی اکرم صلی اللہ علیہ وسلم کی خدمت میں حاضر ہو کر عرض کیا کہ میرے والد بہت بوڑھے ہیں اور حج اور عمرہ کی ان میں بالکل طاقت نہیں اور نہ اس کے سفر کرنے کی۔ آپ نے ارشاد فرمایا کہ اپنے باپ کی طرف سے حج اور عمرہ کرو۔ ابوداؤد ترمذی اور امام ترمذی نے کہا ہے کہ یہ حدیث حسن صحیح ہے

عن ابن عباس رضی اللہ عنہما ان النبی صلی اللہ علیہ وسلم بقی دحیا بالردحاء فقال من القوم قالوا المسلمون قالوا من انت قال رسول اللہ فوعدت امرأتہ صبیئا فقالت: ایلہذا حکم قال نعم ذلک اجر، (رداء مسلم)

ترجمہ! حضرت ابن عباس رضی اللہ عنہما سے روایت ہے بیان کرتے ہیں کہ مقام دحیا میں رسول اللہ صلی اللہ علیہ وسلم کی ملاقات کچھ سواروں سے ہوئی حضور نے ارشاد فرمایا کون لوگ ہو؟ انہوں نے عرض کیا مسلمان، پھر انہوں نے دریافت کیا کہ آپ کون ہیں حضور نے فرمایا اللہ کا رسول یہ سُنکر ایک عورت نے ایک بچے کو اٹھا کر آپ کے سامنے پیش کیا اور عرض کیا کہ اس کا بھی حج ہو جائے گا فرمایا ہاں مگر ثواب تم کو ملے گا۔ (مسلم)

عن السائب بن یزید رضی اللہ عنہما قال حججی مع رسول اللہ صلی اللہ علیہ وسلم فی حجة الوداع وانا ابن سبع سنین۔ (رداء البخاری)

عن عائشہ رضی اللہ عنہا ان رسول اللہ صلی اللہ علیہ وسلم قال ما من یوم اکثر من ان یعتق اللہ فیہ عینا من الشار من یوم عرفۃ، رواہ مسلم

ترجمہ! حضرت عائشہ رضی اللہ عنہا سے روایت ہے بیان کرتی ہیں کہ رسول اللہ صلی اللہ علیہ وسلم نے ارشاد فرمایا ہے کہ عرفہ کے دن سے زیادہ کسی دن خدا تعالیٰ بندوں کو فدا کرے اسے آزاد نہیں کرتا اس حدیث کو مسلم نے روایت کیا ہے۔

عن ابن عباس رضی اللہ عنہما ان النبی صلی اللہ علیہ وسلم قال: عیدہ فی رمضان لیلۃ حجة او حجة متع (متفق علیہ)

ترجمہ! حضرت ابن عباس رضی اللہ عنہما سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ رمضان المبارک میں عمرہ کرنا حج کے برابر ہے یا یہ فرمایا کہ میرے ساتھ حج کرنے کے برابر ہے (بخاری و مسلم)

ترجمہ! حضرت ابن عباس رضی اللہ عنہما سے روایت ہے بیان کرتے ہیں کہ رسول اللہ صلی اللہ علیہ وسلم نے ارشاد فرمایا ہے کہ رمضان المبارک میں عمرہ کرنا حج کے برابر ہے یا یہ فرمایا کہ میرے ساتھ حج کرنے کے برابر ہے (بخاری و مسلم)





ایڈیٹر  
مناظر حسین نے نظر  
فون  
۶۷۵۲۵

سالانہ چندہ  
۱۱ روپے  
ششماہی چندہ  
۶ روپے

جلد ۹ | ۲۰ مارچ ۱۹۷۲ء بمطابق ۵ ذی قعدہ ۱۳۹۳ | شمارہ ۲۳

# امریکہ اور مسئلہ کشمیر

لیکن بالفرض محال اگر بھارت نے انصاف اور حقیقت پسندی کے تمام تقاضوں کو ٹھکرا دیا تو پھر پاکستان کے لئے بھی آخری چارہ کار یہی ہوگا کہ وہ یہ نعرہ لگاتا ہوا میدان میں کود پڑے جو آزاد منش انسانوں اور آزادی کے پروانوں کا طرہ امتیاز رہا ہے۔

دنیا میں ٹھکانے دہی تو ہیں آزاد منش انسانوں کے! یا تختہ جگہ آزادی کی یا تخت مقام آزادی کا! ظاہر ہے کہ یہ انتہائی قدم ہوگا اور اس سے دونوں ملک تباہ و برباد ہو جائیں گے لیکن اگر سیدھی انگلی گھی نہ نکلے تو اپنا حق طلب کرنے..... اور مظلوموں کی حمایت کے لئے میدان میں اترنا بھی جہاد ہے اور مسلمان کی شان یہی ہے کہ وہ موت کی آنکھوں میں آنکھیں ڈال کر مسکرائے اور مہنتی خوشی جام شہادت نوش کر جائے یا دشمن کو کفر کر دار تک پہنچائے۔

غرض پاکستان کا موقف صاف اگھلا ہوا، حقیقت پسندانہ اور انصاف کے تقاضوں کے مطابق اور کوئی بھی ذمی شعور اور انصاف پسند اس کی مخالفت کر کے عقل دشمنی کا ثبوت نہیں دے سکتا۔ یہی وجہ ہے کہ سلامتی کونسل میں تمام ممالک کے نمائندوں نے تقریباً اس موقف کی حمایت کی ہے۔ رہا ہندوستان کا سوال تو وہ اسے اپنی عزت کا مسئلہ بنا کر عقل اور انصاف کے تقاضوں سے باہر دھو چکا ہے۔ مگر یہیں اس سلسلے میں بہت زیادہ مضحکہ خیز پوزیشن امریکہ کی نظر آتی ہے۔ وہ اس بات کا حامی ہے کہ کشمیر کا حل رائے شماری کی بنیاد پر ہو سکتا ہے، اس کا وزیر خارجہ یہ بیان دیتا ہے کہ بھارت و پاکستان کے اختلاف کی صورت میں امریکہ کی امداد دونوں ملکوں کے لئے سودمند نہ ہو سکے گی لیکن ساتھ ہی نائب وزیر خارجہ مٹھی لپوٹ کا یہ اعلان بھی اخبارات میں چھپتا ہے کہ بھارت کی زیادہ سے زیادہ فوجی امداد جاری رہے گی۔

اب سوال یہ پیدا ہوتا ہے کہ اگر امریکی امداد بھارت و پاکستان کے اختلاف اور نزاع کی صورت میں سودمند نہیں ہو سکتی تو اس کا جاری رکھنا کہاں کی دانشمندی ہے اور اگر یہ امداد مفید ثابت ہو سکتی ہے تو امریکی وزیر خارجہ کا مذکورہ بالا بیان حقیقت کے خلاف ہے۔

کیا امریکہ یہ نہیں کر سکتا کہ وہ بھارت کی فوجی امداد روک دے اور اسے حقیقت پسندانہ طریق اختیار کرنے پر آمادہ کرے اور اس مسئلہ کے مصفاہ اور فوری حل کے لئے اپنا بین الاقوامی اثر استعمال کرے۔ ہمارے خیال میں وہ ایسا کر سکتا ہے۔ مگر اس نے دانستہ گو مگو کی پالیسی اختیار کر رکھی ہے اور وہ بھارت کو

پر مجبور ہو گیا ہے کہ پاکستان کے تعاون کے بغیر ایشیا میں اس کی ناکارہی سے نہیں لگ سکتی اور نہ ہی بھارت و پاکستان کے درمیان دشمنی خود ان دونوں ممالک کے حق میں مفید ہو سکتی ہے۔ اسے اب یہ یقین ہو چکا ہے کہ ان دونوں ممالک کا تعاون ہی ان کی خوشحالی کا ضامن ہے۔ لیکن اس کے برعکس بھارت بدقسمتی سے اپنی ہٹ دھرمی پر قائم ہے اور وہ جذبات کی ریں اس حد تک بہہ چکا ہے کہ اس کی ہوشمندی، دور اندیشی اور حقیقت پسندی کی تمام تر صلاحیتیں مدب ہو گئی ہیں اور اس کا سیاسی نظریہ محدود ہو کر رہ گیا ہے۔ تاہم جہاں تک اصولی رنگ کا تعلق ہے بھارت کو بھی اس بات کا اعتراف ضرور ہے کہ اگر پاکستان سے اس کا اختلاف و نزاع باقی رہا تو وہ اپنی جگہ مضبوط نہیں ہو سکتا اور اس کی مشکلات کبھی حل نہ ہوں گی اور اس کو اطمینان... کا سانس لینا کبھی نصیب نہ ہوگا اور اس صورت میں بھارت کا بجٹ بجائے ترقیاتی کاموں کے دفاع پر ہی خرچ ہوتا رہے گا۔ کاش وہ اس نقطہ نگاہ پر حقیقت پسندانہ انداز میں غور کر سکتا کہ یہ دونوں ہمسایہ ملک تباہی و بربادی کی راہ سے ہٹ کر ترقی کی شاہراہ پر گامزن ہو جائیں پاکستان کا سیدھا سادھا مطالبہ ہے وہ یہ نہیں چاہتا کہ کشمیر۔ کشمیری عوام کی خواہشات اور مرضی کے خلاف پاکستان کے قبضہ میں دے دیا جائے وہ صرف یہی مطالبہ کرتا ہے کہ کشمیر کشمیریوں کا ہے، انہیں حق خود اختیاری حاصل ہے اور مسئلہ کشمیر کا فیصلہ طاقت کے بل بوتے پر نہیں بلکہ رائے شماری کے مطابق ہونا چاہیے وہ چاہیں تو پاکستان کی آغوش میں آگئیں اور چاہیں تو بھارت کے حق میں اپنی رائے کا اظہار کریں۔ انہیں کوئی روکنے والا نہ ہو۔

چند روز ہوئے امریکی وزیر خارجہ ڈین رسک نے پریس کانفرنس میں یہ بیان دیا تھا کہ امریکہ کو مسئلہ کشمیر کے حل سے اس لئے خاص دلچسپی ہے کہ جب تک ہند اور پاکستان میں تعاون نہ ہوگا ایشیا کا بڑا عظیم خوش حال نہیں ہو سکتا اگر یہ دونوں ملک نزدیکی تعاون حاصل کرنے میں کامیاب نہ ہو سکے تو انہیں امریکہ کی امداد کوئی فائدہ نہ پہنچا سکے گی۔ ہمارے نزدیک یہ بیان ہند اور پاکستان کے مستقبل کے لحاظ سے نہایت ہی اہم اور دور رس نتائج کا حامل ہے۔ اس سے ثابت ہوتا ہے کہ امریکہ کو اس بات کا احساس ہو گیا ہے کہ بھارت کی امداد اس وقت تک سودمند نہیں ہو سکتی جب تک کہ اسے پاکستان کا تعاون حاصل نہ ہو۔ صدر ایوب بھی بار بار اپنے بیانات میں اس حقیقت کا اعلان کر چکے ہیں کہ اگر ہندوستان یہ سمجھتا ہے کہ وہ امریکی فوجی امداد کے بل بوتے پر ترقی کی منازل طے کر جائے گا تو یہ اس کی خام خیالی ہے۔ بھارت پاکستان کی مخالفت کے لئے کر اور اس سے کشیدگی قائم رکھ کر نہ فوجی طور پر مضبوط ہو سکتا ہے اور نہ اقتصادی طور پر ترقی کر سکتا ہے۔ انہوں نے پچھلے دنوں یہ حقیقت واضح الفاظ میں بیان کر دی تھی کہ بھارت کا ایک چھوٹے سے خطہ زمین کے لئے غیر منصفانہ رویہ اختیار کرنا اور اپنے لئے اندرونی و بیرونی مشکلات کے پہاڑ کھڑے کر لینا نہ اس کی ہوشمندی کی دلیل ہے اور نہ ہی اس کی بنیادین کی ذہنیت کے مطابق ہے۔

اب امریکہ نے بھی دبی زبان سے بالواسطہ اس بیان کی تائید کر دی ہے اور جس بات کا ہندوستان کو اب تک احساس نہیں ہوا امریکہ کو اس کا شدید احساس ہو گیا ہے۔ وہ پاکستان کے چین سے بڑھتے ہوئے تعلقات کو دیکھ کر اس حقیقت کے اعتراف

(فیروز نسر لیٹڈ پریس میں باہتمام مولوی عبید اللہ نوڈرٹرنڈ پبلشر چھاپا اور دفتر خدام الدین شیرازہ الکریمٹ لاہور سے شائع ہوا)

جلسے ذکر بروز جمعرات ۲۶ شوال المکرم ۱۴۰۳ھ ۱۲ مارچ ۱۹۶۴ء

# قیامت کی نشانیاں

مرتبہ  
خالد سلیم

حضرت مولانا عبید اللہ صاحب نور مدظلہ العالی

الحمد لله وكفى سلاماً على عباده الذين اصطفى اما بعد

بزرگان محترم!

گزشتہ جمعرات میں نے آپ حضرات کے سامنے قیامت کی چند نشانیاں بیان کی تھیں پھر مجھے کراچی جانا پڑا۔ الحمد للہ وہاں لوگوں کی دینی تعلیم کا انتظام ہو گیا ہے اور انہیں مدرسہ میں قرآن و حدیث اور فقہ کی تعلیم دی جائے گی۔ میں نے گزشتہ جمعرات لاہور سے کراچی روانہ ہونے سے قبل لاہور کی حالت زار اور اس کے بازاروں میں بے حیائی اور عریانی کا رونا رویا تھا لیکن کراچی پہنچ کر میری حیرت کی حد نہ رہی جب میں نے دیکھا کہ وہاں تو عربی و بے حیائی لاہور سے بھی کہیں زیادہ ہے۔ ظاہر ہے مجھے اس صورت حال سے سخت پریشانی اور دکھ ہوا حضرت رحمۃ اللہ علیہ فرمایا کرتے تھے کہ انسان کو موت سے پہلے ہر آن اور ہر گھڑی خطرہ ہے کہ کہیں اس کا ایمان نہ چھین جائے۔ قبر میں جانے سے پہلے پہلے قدم قدم پر انسان کو ایمان کے ڈاکوؤں سے پالا پڑتا ہے اور آج کل کے معاشرہ میں تو ایمان بچانا سخت مشکل ہو گیا ہے۔ اللہ تعالیٰ ہمیں خاص فضل سے محفوظ رکھے

برادران اسلام! ہر شخص کو اللہ تعالیٰ سے ڈرتے رہنا چاہیئے اور دعا کرتے رہنا چاہیئے کہ اللہ تعالیٰ ہمارے ایمان کی حفاظت فرمائے اور ہمارا خاتمہ باخیر ہو۔ محترم حضرات! حالات بہت ہی نازک ہیں۔ اس دور میں ایمان کی حفاظت بہت ہی مشکل ہے۔ حضور علیہ السلام نے قیامت کی جو نشانیاں بیان فرمائی ہیں وہ ایک ایک کر کے پوری ہو رہی ہیں۔ اسی سلسلے میں میں نے پچھلی جمعرات بھی علامات قیامت بیان کی تھیں اور آج بھی قیامت کی مزید علامات عرض کر رہا ہوں۔

ابن ماجہ میں ہے کہ حضور صلی اللہ علیہ وسلم نے فرمایا کہ: آخر زمانے میں فتنے اور بلائیں مثل بارش کے نمودار ہوں گے۔ ایک کے بعد ایک جیسا کہ نظر آ رہا ہے۔

(۱) قتل زیادہ ہوں گے  
(۲) زنا سرکوں پر ہوگا  
(۳) جنگیں بکثرت ہوں گی  
(۴) ننگے بدن، ننگے پاؤں چلنے والے اونچی اونچی عمارتوں میں ہوں گے مثلاً جیسے تقیم ملک سے پہلے کے غریب آج لوٹ مار کر کے امیر بنے بیٹھے ہیں۔ یہ علامات بیان کر کے حضور نے فرمایا جس وقت یہ حالات پیدا ہو جائیں تو قیامت کا انتظار کرنا

حضرات! بتائیے! اب کونسی چیز ہونے کو باقی ہے۔ سب چیزیں ظاہر ہو چکی ہیں اب ہم پر فرض ہے کہ ہم اللہ تعالیٰ کی طرف رجوع کریں۔ اس سے ہر وقت ڈرتے رہیں اور کثرت ذکر اور اس کی عبادت.... کرتے ہیں ایک خطبہ میں حضور صلی اللہ علیہ وسلم نے فرمایا۔ عنقریب میری امت پر ایسا زمانہ آئے گا۔ جبکہ پانچ باتوں سے لوگ محبت کریں گے اور پانچ باتوں کو بھول جائیں گے۔  
(۱) دنیا سے محبت کریں گے۔ آخرت کو بھول جائیں گے

حضرت فرمایا کرتے تھے کہ آج مسلمان کو دنیا مطلوب، دنیا محبوب اور دنیا ہی مقصود ہے۔ آخرت کی بالکل فکر نہیں ایمان جاتا ہے تو جائے لیکن دنیا نہ جائے رشادی بیاہ کے معاملہ میں اکثر لڑکی والے یہ چاہتے ہیں کہ لڑکا زیادہ تنخواہ دار ہو۔ چاہے اس کی تمام کمائی حرام کی ہو۔ نیک اور شریف ہونا بالکل شرط نہیں صرف دنیا سے محبت ہی (۲) مکانوں سے محبت ہوگی۔ قبروں کو بھول جائیں گے۔

جیسے آج کل عمدہ اور اعلیٰ قسم کے مکانات

تعمیر ہو رہے ہیں۔ عمارات اور کونٹینٹوں کی زیب و زینت میں سب مصروف ہیں مگر کسی کو قبر کا گھر درست کرنے کی فکر نہیں (۱) اما ماشاء اللہ

(۲) مال محبوب ہوگا۔ اور حساب کا خیال نہ رہے گا

جیسے آج کل لوگ کہتے ہیں کہ دولت آئے خواہ کسی طریقے سے آئے۔ چاہے رشوت چوری اور دھوکے سے آئے یا کسی ذریعے سے بہر حال دولت چاہیئے لیکن کسی کو خیال نہیں قیامت کے دن حساب دینا ہوگا کہ مال کیسے کمایا اور کہاں خرچ کیا۔

(۳) عیال پیارے ہوں گے اور جنت کو بھول جائیں گے  
(۴) نفس سے محبت ہوگی اور خدا یاد نہ رہے گا

جیسے آج کل مسلمان نفسانی خواہشات و لذت میں مبتلا ہیں، شراب نوشی، سینما بینی اور بدکاری میں مشغول ہیں اور اللہ تعالیٰ کا خوف ان کے دلوں سے اٹھ گیا ہے اور وہ یہ بھول گئے ہیں کہ ہم کس کام کے لئے آئے ہیں اور ہم کیا کر رہے ہیں۔ اور خدا تعالیٰ کو قیامت کے دن کیا جواب دیں گے

اس کے بعد حضور نبی کریم ﷺ نے فرمایا آگاہ رہو۔ کہ اس قسم کے لوگ مجھ سے بُری اور میں ان سے بُری۔ یعنی میرا ان کے ساتھ کوئی تعلق نہیں۔

ایک اور خطبہ میں حضور صلی اللہ علیہ وسلم نے ارشاد فرمایا کہ خدا جس کو پانچ چیزیں دیتا ہے پانچ اس کو اور بھی دیتا ہے فرمایا  
(۱) جس کو شکر کی توفیق ملتی ہے اس کو برکت بھی ملتی ہے۔ اللہ تعالیٰ کا ارشاد ہے  
لَنْ يَشْكُرَكَ بَشَرٌ اَشْكُرَكَ ذِكْرُكَ  
شکر کرو گے البتہ میں تمہیں اور زیادہ دلوں کا جو دعا کرنے کا عادی ہوتا ہے خدا اس کو قبولیت بخشا ہے۔

اُدْعُوْنِيْ اَسْتَجِبْ ذِكْرُ: مجھ سے دعا کرو۔ میں تمہاری دعا قبول کر دوں گا  
حادیث میں آتا ہے کہ دعا عبادت کا مضر ہے۔ حضرت فرمایا کرتے تھے کہ ہر وقت اللہ سے دعا کرتے رہنا چاہیئے۔ دعا نہ کرنا عبادت سے منہ موڑنا ہے۔ اگر آپ کی دعا کسی مصلحت کی وجہ سے قبول نہیں ہوتی تو پھر بھی دعا کرتے رہیئے کیونکہ دعا کرنا خود عبادت ہے اور اس کا اجر انشاء اللہ مل کر رہے گا  
(۲) جو استغفار کرتا ہے خدا اسے بخشتا ہے  
(۳) جو توبہ کرتا ہے خدا اسے قبول کرتا ہے۔

خطبہ جمعہ ۱۳ مارچ ۱۹۹۲ء بمطابق ۲۹ شوال ۱۴۱۳ھ

# تقویٰ شعار و پرہیزگار اور سچا مسلمان دھتے دھتے جو خالق و مخلوق سب کے حقوق ادا کرے

حضرت مولانا عبید اللہ صاحبی رحمۃ اللہ علیہ

قسط (۵)

الْحَمْدُ لِلّٰهِ وَكَفَى وَسَلَامٌ عَلَىٰ  
عِبَادِهِ الَّذِينَ اصْطَفَىٰ آمَنَّا بِعَدَلِہٖ

بزرگان محترم!

گزشتہ کئی جموں سے یہ عرض کیا جا رہا ہے کہ اسلام اپنے ماننے والوں پر یہ فرض عائد کرتا ہے کہ وہ خالق و مخلوق سب کے حقوق ادا کریں۔ اس سلسلے میں خداوند قدوس جل شانہ کے حقوق، رسول اللہ صلی اللہ علیہ وسلم کے حقوق، والدین کے حقوق، اولاد کے حقوق کا تذکرہ کیا جا چکا ہے۔ پچھلے جمعہ ایک حدیث بیان کی گئی تھی جس کا حاصل یہ تھا کہ مسلمانوں کو تمام لوگوں پر رحم کرنا چاہیے تاکہ حق تعالیٰ شانہ رحم کرنے والے پر رحم فرمائے۔ گویا مسلمان پابند ہے کہ وہ تمام نوع انسانی اور دیگر مخلوق جو بھی زمین پر چلتی پھرتی ہے اور جاندار ہے اس پر رحم کرے ظاہر ہے جو شخص سب پر رحیم ہوگا وہ کیونکر کسی کے حقوق غصب کرے گا بلکہ وہ اللہ اپنے حقوق بھی دوسروں کو معاف کر دے گا ہمارے حضرت رحمۃ اللہ علیہ اسی لئے فرمایا کرتے تھے کہ آج کل دنیا سے فقط اس صورت میں نجات ہو سکتا ہے کہ دوسرے کا حق غصب نہ کرو اور اپنا حق طلب نہ کرو بہر حال کہنا یہ مقصود تھا کہ اسلام نے والدین، رشتہ داروں اور کنبہ والوں سب کے حقوق متعین کئے ہیں اور ان سے حسن سلوک کا حکم دیا ہے۔

(۱) وَبِالْوَالِدَيْنِ إِحْسَانًا وَبِذِي الْقُرْبَىٰ  
(۲) وَالْقَوْلُ لِلّٰهِ الَّذِي تَسَاءَلُونَ بِهِ  
وَالْأَكْوَافِرُ طَرِيقَاتِ اللّٰهِ كَانَ عَلَيْكُمْ ذِقْنِيَّاهُ  
(پٹ، پٹ، النساء)  
ماں باپ اور رشتہ داروں کے ساتھ  
احسان کرتے رہو جس خدا کا واسطہ دے کر

تم کام نکال لیتے ہو اس کا اور اپنے رشتہ داروں کا پاس و محاذ کرو کیونکہ خدا تمہارے اعمال کی نگرانی کرتا رہتا ہے۔

رحمت دو عالم صلی اللہ علیہ وسلم نے تو یہاں تک فرما دیا ہے کہ جو اپنے رشتہ داروں سے قطع تعلق کرے گا وہ دوزخی ہوگا۔

تذکرہ کے سلسلے میں یہ حکم دیا کہ عزیز اور رشتہ دار خواہ کتنے ہی مخالف اور معاند ہوں مگر ان کے ساتھ برابر سلوک کرتے رہو اور ان کے حقوق کا خیال رکھو۔ مزید برآں والدین کے رشتہ داروں تک سے احسان و سلوک کرنے کی ترغیب دی گئی ہے اسلام کی فطرت میں کوئی شخص اپنے خاندانی افراد سے قطع تعلق کر کے یا ان کے حقوق سے غفلت برت کر خدا کو ہرگز خوش نہیں کر سکتا یہاں تک کہ اس کی کوئی عبادت عند اللہ مقبول نہیں ہوتی۔ یہاں یہ وضاحت کر دینا ضروری ہے کہ خالہ کا احترام ماں جیسا اور چچا کا احترام باپ جیسا ہے۔

پرہیزوں، مسافروں اور دیگر نوع انسانی  
سے حسن سلوک

محترم حضرات! اعزہ اقربا اور والدین کے تعلقات کے بعد اسلام پرہیزوں، قریبوں، دوستوں، غلاموں، یتیموں، مسافروں، محکمہ داروں اور ہم وطنوں وغیرہ کے ساتھ حسن سلوک اور شریفانہ برتاؤ کا حکم دیتا ہے۔

وَاعْبُدُوا اللّٰهَ وَلَا تَشْرِكُوا بِهِ شَيْئًا  
وَبِالْوَالِدَيْنِ إِحْسَانًا وَبِذِي الْقُرْبَىٰ  
وَالْيَتَامَىٰ وَالْمَسْكِينِ وَالْجَارِ ذِي الْقُرْبَىٰ  
وَالْجَارِ الْجُنُبِ وَالصَّاحِبِ بِالْجَنُبِ وَابْنِ  
السَّبِيلِ وَمَا مَلَكَتْ أَيْمَانُكُمْ مَّا رَانَ اللّٰهُ  
لَا يَجِبُ مَنْ كَانَ مُحْتَمًا كَحُزْرَاءَ الْاَنْثَىٰ

يَخْلُذُونَ وَيَا مُؤَذِّنَ النَّاسِ بِالْبُخْلِ وَ  
يَكْتُمُونَ مَا آتَاهُمُ اللّٰهُ مِنْ فَضْلِهِ ط  
وَاعْتَدْنَا لِلْكَافِرِينَ عَذَابًا مُّهِينًا  
وَالَّذِينَ يُنْفِقُونَ أَمْوَالَهُمْ رِيقًا وَالنَّاسِ  
وَلَا يُغْنِي عَنْهُمْ بِاللّٰهِ وَكَرَّ بَالِيزِمًا لَّا خِيَرُ  
وَمَنْ يَكُنِ الشَّيْطَانُ لَهُ قَرِينًا فَسَاءَ  
قَرِينًا ه (پٹ، پٹ، النساء رکوع ۵ آیت

۳۵ تا ۳۸)

ترجمہ! اور اللہ کی بندگی کرو اور کسی کو اس کا شریک نہ کرو اور ماں باپ کے ساتھ نیکی کرو اور رشتہ داروں اور یتیموں اور مسکینوں اور قریبی ہمسایہ اور اجنبی ہمسایہ اور پاس بیٹھنے والے اور مسافر اور اپنے غلاموں کے ساتھ بھی نیکی کرو۔ بے شک اللہ اترانے والے بڑائی کرنے والے کو پسند نہیں کرتا۔ جو لوگ بخل کرتے ہیں اور لوگوں کو بخل سکھاتے ہیں اور اللہ نے انہیں اپنے فضل سے جو دیا ہے اسے چھپاتے ہیں اور ہم نے کافروں کے لئے ذلت کا عذاب تیار کر رکھا ہے اور جو لوگ اپنے مالوں کو لوگوں کو دکھانے میں خرچ کرتے اور اللہ پر اور قیامت کے دن پر ایمان نہیں لاتے اور جس کا شیطان ساتھی ہوتا تو وہ بہت بُرا ساتھی ہے۔

آیات مذکورہ بالا میں حکم کیا گیا ہے کہ اسے اسلام کا نام لینے والے مرد و اور نیک بی بی بیوا اللہ کی عبادت کرو اور اس عبادت میں کسی کو شریک نہ بناؤ۔ ماں باپ کے ساتھ حسن سلوک سے پیش آؤ، قربت داروں کے حقوق ادا کرو۔ دیکھو! یہ نہ ہو کہ عورتوں کے کہنے پر خاوند والدین کے حقوق غصب کرنے لگیں اور ان کی خدمت سے منہ موڑ لیں اور قربت داروں سے میل جول بند کر دیں اور اس طرح اللہ کی نافرمانی کر کے دوزخ کا ایندھن بنیں۔ نہ یہ ہونا چاہیے کہ مرد، عورت کو اس کے ماں باپ اور رشتہ داروں سے قطع تعلق پر مجبور کرے۔ اگر مرد بلا وجہ یہ حرکت کرے گا تو وہ بھی عند اللہ سزا کا مستوجب ہوگا۔

اس امت مسلمہ کے افراد! تمہارا فرض ہے کہ تم یتیموں، مسکینوں اور پرہیزوں کے ساتھ حسن سلوک سے پیش آؤ حتیٰ کہ اپنے پاس بیٹھنے والوں کو بھی اپنا گرویدہ بناؤ۔ دیکھو! مخلوق خداوندی پر رحم کرنے والے اور ان سے محبت و شفقت کا برتاؤ رکھنے والے اللہ کو بڑے ہی محبوب ہیں۔۔۔۔۔



دیکھو! اگر خدا کو خوش کرنے کا داعی ہے  
 تمہارے اندر موجود نہ ہو تو تم جو کام بھی کر دے  
 خواہ وہ بظاہر کتنا ہی نیک کیوں نہ ہو ضائع  
 جائے گا اور اس میں کوئی برکت نہ ہوگی یاد  
 رکھو دکھلاؤ کی کوئی عبادت قبول نہیں ہوتی  
 سچی کہ ریا سے بڑھی ہوئی نمازیں بھی منہ پر  
 ماری جائیں گی۔

حضور نبی کریم صلی اللہ علیہ وسلم نے فرمایا ہے کہ مسلمان کی عیادت مسلمان پہنچتا ہے اور وہ جب ملیں تو ایک دوسرے کو سلام کریں۔ آپ کا ارشاد گرامی ہے کہ مسلمانوں پر مسلمانوں کی جان و مال آبرو و سب حرام ہے مسلمان باہم بھائی بھائی ہیں۔ نہ کوئی کسی پر ظلم کرے اور نہ اسے رُسوا کرے اور حقیر جانے۔ ایک مرتبہ تید دو عالم صلی اللہ علیہ وسلم نے زور دے کر فرمایا کہ انسان کے برے ہونے کے لئے تو صرف اسی قدر اور اتنا ہی بہت ہے کہ وہ اپنے مسلمان بھائی کی تحقیر کرے اور اسے ناچیز یا اینے سے ادلتے سمجھے۔

والے ظالم ہیں

يَا أَيُّهَا الَّذِينَ آمَنُوا لَا تَسْخَرُوا  
قَوْمًا مِنْ قَوْمٍ عَسَى أَنْ يَكُونُوا خَيْرًا  
مِنْهُمْ وَلَا تُنْسَبُوا إِلَى الْإِنْسَانِ عَسَى أَنْ  
يَكُنْ خَيْرًا مِنْهُمْ وَلَا تَكُونُوا تَارِكِينَ  
وَلَا تَتَّبِعُوا أَهْلَ الْقُرْبَىٰ وَالَّذِينَ

ترجمہ! اے ایمان والو ایک قوم دوسری قوم سے <sup>مٹھٹھ</sup> نہ کرے عجب نہیں کہ وہ ان سے بہتر ہوں اور نہ عورتیں دوسری عورتوں سے <sup>مٹھٹھ</sup> کریں کچھ بعید نہیں کہ وہ ان سے بہتر ہوں اور ایک دوسرے کو <sup>مٹھٹھ</sup> نہ دو اور نہ ایک دوسرے کے نام دھرو۔ فسق کے نام لینے ایمان لانے کے بعد بہت بُرے ہیں اور جو باز نہ آئیں سو وہی ظالم ہیں۔  
(سورہ حجرات رکوع ۲ پارہ ۲۶)

یہ نکلا کہ انسانی حقوق کی نگہداشت نہ کرنے والے ظالم ہیں۔

يَا أَيُّهَا الَّذِينَ آمَنُوا اجْتَنِبُوا كَثِيرًا  
مِّنَ الظَّنِّ إِنَّ بَعْضَ الظَّنِّ إِثْمٌ —  
(سورة محرات ركوع ۲ یا ر ۲۶)

اے ایمان والو بہت سی بدگمانیوں سے بچتے رہو کیونکہ بعض گمان تو گناہ ہیں

وَلَا تَجْسُؤْا دِسُورَہٗ جِلَاتِ (۲۶)  
اور ٹھیل بھی نہ کیا کرو

وَلَا يَغْتَبِ بَعْضُكُم مِّمَّا بَعْضًا

اور نہ کوئی کسی کی غیبت کیا کرے  
برادران اسلام! مذکورہ بالا تمام  
قرآنی شواہد اور احادیث نبویؐ کی شہادتوں  
سے حاصل یہی نکلتا ہے کہ ایک سچے مسلمان  
کے لئے اللہ تعالیٰ کے حقوق کے ساتھ  
انسانوں کے حقوق کی نگہداشت کرنا بھی  
نہایت ضروری اور لازم ہے۔

اذا فأت الشرط فأت المشروط  
 کے قاعدے کے مطابق اگر کوئی شخص انسانوں  
 کے حقوق کی نگہداشت نہیں کرے گا تو وہ  
 متیقن اور محسنین کی فہرست سے خارج کر  
 دیا جائے گا۔

بزرگان محترم! اسلام جامع و اکمل  
مذہب اور نوع انسانی کے لئے خداوند قدوس کا

بھیجا ہوا آخری نسخہ ہدایت ہے۔ چنانچہ اسلام  
 نے ہر وہ شخص جس سے انسان کو  
 سابقہ پڑتا ہے اس کے حقوق قائم کر دیے  
 ہیں۔ دیکھیے کس زور و شور کے ساتھ  
 قرابت داروں، اجنبیوں، بڑوسیوں، یتیموں  
 محتاجوں، پاس اٹھنے بیٹھنے والوں، دوستوں  
 مسافروں اور نوع انسانی کے دیگر افراد  
 سے اخلاق و مروت کے ساتھ پیش آنے  
 اور احسان و سلوک کا حکم اسلام اپنے پیروں  
 کو دے رہا ہے۔ میرا دعویٰ ہے کہ اگر ان  
 خطوط پر معاشرہ برپا ہو تو یقیناً وہ ساری  
 دنیا میں مثالی معاشرہ ہوگا لیکن افسوس ہم  
 دین کی تعلیمات سے دور ہو گئے ہیں اور  
 تیزی سے تباہی کی طرف بڑھ رہے ہیں  
 اللہ تعالیٰ ہمیں ہدایت نصیب فرمائے، اسلامی  
 احکام پر عمل کی توفیق دے اور ہم کتاب  
 و سنت کی تعلیمات کو اوڑھنا بچھونا بنا کر  
 تقویٰ شعاری و بہرہیزگاری کا اسلامی نمونہ  
 دنیا کے سامنے پیش کر سکیں آمین یا اللہ العلیں،  
 (باقی آئندہ)

حضرت مولانا عبدالقادر رانی پوریؒ

(مولانا امجد الدین الدہلوی)

۳۲۲ صفحہ کی اس کتاب میں حضرت مولانا رکن پوریؒ کی سیرت اور شخصیت ان کے نمایاں صفات ان کا اندازِ تربیت و تہذیب و جامعیت تعلق و خلوص و محبت ہر چیز زندہ اور متحرک بنکر سامنے آگئی ہے۔ قیمت پانچ روپے

مکتبہ الاسلام ۳۷ گوالیئر روڈ لکھنؤ

پاکستانی خبریہ ادارہ حسب ذیل پتہ پر چھ روپے لٹاٹے ۶/۸ فی  
کتاب کے حساب رسالہ فرما کر، ڈاکخانہ کی پہلی رسید ہم کو بھیج دیں  
کتاب جھڑی ارسال کردی جائے گی۔ پاکستانی خبریہ ادارے پتہ  
سید محمد ناصر صاحب ۵ کلیسٹ روڈ محلہ کالونی لاہور کے گھر پر

مورخہ ۱۲ کو مولانا محمد حسین امیر رحمۃ اللہ علیہ السلام پشاور  
کی والدہ ماجدہ فوت ہو گئی انا لکھ دانا الیہ راجعون  
مرحومہ ایک نیک اور پارسا عورت تھیں۔ مرحومہ آخری  
عمر تک درس قرآن دیتی رہیں۔ نماز تہجد اور نوافل  
وغیرہ کی سختی سے پابند تھیں۔ اللہ تعالیٰ مرحومہ کو  
اپنے جوار رحمت میں جگہ دے۔ جملہ قارئین مفاد الدین  
مرحومہ کے لئے دعا و مغفرت اور بلند درجہ کی دعا  
فرمائیں سلام اللہ علیہما وعلیٰ اولہما وعلیٰ اولادہما

کو منتخب کر لیا تو بیعت خلافت مکمل ہو گئی  
لیکن اہل شام کا خیال تھا کہ جب تک تمام  
امراء اور دیار و امصار کے اعیان رؤسا بیعت  
نہ کر لیں اس وقت تک خلافت مسلم نہیں ہو  
سکتی۔

خلافت راشدہ میں شاہانہ تمکنت اور جاہ  
و جلال کی کوئی شان نہ تھی عام لوگوں کی طرح  
خلیفہ بھی سرکوں پر پیدل پھرتا تھا نہ اس  
کے ساتھ محافظ ہوتے تھے نہ نقیب، سب  
لوگ اس سے ملتے تھے اور وہ سب سے  
ملتا تھا دوسرے مسلمانوں میں اور اس میں سوائے  
عمرہ خلافت کے اور کوئی امتیاز نہ تھا۔

### صیغہ قضاء

مقررات کا فیصلہ قانون شرع کے مطابق  
خلیفہ کے فرائض میں سے تھا اس لئے خلفاء  
اس کام کے واسطے خود اپنی طرف سے نائب  
مقرر کرتے تھے خلیفہ اول کے عہد میں ہر  
شہر کا جو عامل ہوتا وہی فصل خصوصیات کی  
خداست بھی انجام دیتا تھا لیکن عہد فاطمی  
میں محکمہ قضاء کا ایک جداگانہ مستقل صیغہ  
قرار دیا گیا اس کو انتظامی امور سے کوئی  
تعلق نہ تھا قاضیوں کو بیت المال سے  
تنخواہ دی جاتی تھی اور ان کو تجارت وغیرہ  
کرنے کی ممانعت تھی۔

ان تمام قاضیوں میں سے جو اس عہد  
میں مقرر ہوئے تھے کسی ایک کے بارہ  
میں بھی یہ نہیں سنا گیا کہ اُس نے کسی  
مقدمہ میں رورعایت کی ہو یا انصاف کا  
خیال نہ رکھا ہو۔ ان کی نگاہوں میں ادنیٰ  
و اعلیٰ رعیت اور خلیفہ سب برابر تھے۔  
یہ قضاۃ مجتہد مطلق نہیں ہوتے تھے  
بلکہ ان کا کام یہ تھا کہ قانون شرعی کو  
اچھی طرح سمجھ کر جن واقعات و حوادث  
میں کوئی صریح حکم نہ ملے نظائر و امثال  
پر قیاس کر کے ان کا فیصلہ کریں یعنی قواعد  
کلیہ کا استنباط کر کے ان سے جزئی احکام  
نکالیں۔

قاضیوں کے علاوہ ہر شہر میں ایک  
جماعت ایسے لوگوں کی بھی پیدا ہو گئی  
تھی جو قوانین شرعیہ سے استنباط کر کے  
احکام کا تفقہ حاصل کرتی تھی۔ قاضی منکر  
امور میں اس جماعت سے بھی مدد لیتے تھے  
سب سے بڑی دشواری یہ تھی کہ اس  
زمانہ تک احادیث رسول مدون نہیں ہوئی  
تھیں اصحاب متفرق دیار و امصار میں تھے  
اور ایک کے پاس جو حدیث تھیں وہ دوسرے

# خلافت راشدہ میں مدنیہ اسلام

مسئلہ:۔ امیر عبد الرحمن بن عبد اللہ بن ابی بکر

الغرض خلیفہ کو کوئی تشریحی اختیار یا کوئی  
اس قسم کی دینی ریاست حاصل نہیں تھی کہ  
وہ جو چاہے حکم دیے، وہی مذہبی مسئلہ  
قرار پایا جائے بلکہ وہ احکام دینی کو صرف نافذ  
کرنے کا مجاز تھا۔

انتخاب خلیفہ کی بنیاد شوریٰ پر تھی خلیفہ  
جو دوسرے کو اپنا ولیعہد بناتا تھا تو وہ بھی  
مشورہ کر کے بناتا تھا اس لحاظ سے اسلامی  
خلافت دراصل ریاست جمہوری ہے فرق  
صرف یہ ہے کہ عام خیال کے مطابق رئیس اسلام  
یعنی خلیفہ کو قریش میں سے ہونا چاہیے خلیفہ  
کے ہاتھ پر بیعت کرتے وقت اس سے شرط  
کی جاتی تھی کہ کتاب و سنت کے مطابق عمل  
کرے گا۔ حضرت عثمانؓ کی بیعت میں سنت  
شیخین کا لفظ اور بڑھایا گیا لیکن یہ زیادتی  
حضرت علیؓ کی بیعت میں حذف کر دی گئی۔  
خلفاء اکثر امور میں اصحاب رائے سے  
مشورہ لیتے تھے حضرت عمرؓ کی خصوصیت کے  
ساتھ اس کا زیادہ خیال رکھتے تھے۔ وہ کل  
کاموں میں اعیان صحابہ حضرت عثمانؓ کی  
اور عبدالرحمن بن عوفؓ وغیرہ سے رائے  
لیا کرتے تھے۔ عبداللہ بن عباسؓ اگرچہ کس  
تھے لیکن چونکہ عقل و فہم میں ممتاز تھے اس  
لئے ان کو بھی مشوروں میں شریک کر لیتے تھے  
کبھی کبھی جب کوئی اہم معاملہ پیش آتا تو تمام  
مسلمانوں کو جمع کر کے ان سے رائے لیتے ہر  
شخص آزادی کے ساتھ جو اس کی سمجھ میں آتا  
تھا کہتا تھا۔

عام معاملات میں اگرچہ رجال شوریٰ خود  
ان کے منتخب کردہ ہوتے تھے لیکن کوئی  
دوسرا شخص بھی اگر مناسب رائے دے سکے  
تو اس کے لئے رُکاوٹ نہ تھی۔

الغرض نظام خلافت میں جمہوریت اور  
مسادات کی پوری روح تھی اگر کچھ کمی تھی  
تو صرف یہ متعین نہ تھا کہ خلیفہ کے انتخاب کا  
حق کن لوگوں کو حاصل ہے ورنہ حضرت علیؓ  
اور امیر معاویہؓ میں نزاع واقع نہ ہوتی کیونکہ  
حضرت علیؓ رضی اللہ عنہ سمجھتے تھے کہ حق انتخاب صرف  
اہل مدینہ کو حاصل ہے انہوں نے جب کسی

جو زمانہ حضرت ابوبکرؓ کی خلافت سے  
م شروع ہو کر حضرت علیؓ کرم اللہ وجہہ کے  
دور حکومت تک ختم ہوتا ہے اور جس کی مدت  
تیس سال ہے تاریخ میں اس کو عہد خلفائے  
راشدين کہتے ہیں۔ اس عہد میں اسلامی مدنیہ  
پر ایک سرسری نظر ڈالنا مناسب ہے مدنیہ  
سے مراد وہ نظام ہے جس پر امت اپنے  
اجتماعی امور میں کاربند ہوئی خواہ وہ امور  
اندرونی اصلاحوں سے تعلق رکھتے ہوں یا  
بیرونی جنگوں سے،

### خلافت

مدنیہ کا سب سے پہلا منظر خود اسلامی  
خلافت کا قیام تھا رئیس امت کا لقب خلیفہ  
رسول رکھا گیا لیکن حضرت عمرؓ نے اپنے  
لئے بجائے خلیفہ کے امیر المؤمنین کا لفظ پسند  
کیا جس سے ان کے عہدہ کے صحیح مفہوم  
اور جمہوریت دونوں کا اظہار ہوتا تھا ان کے  
بعد سے یہی لفظ تمام خلفاء کے لئے مستقل  
رہا۔

خلافت دراصل دنیاوی ریاست ہے جس  
کی بنیاد دین پر رکھی گئی ہو اور اس کی غرض  
یہ ہے کہ اصول دین کے مطابق ہر قسم کی اصلاح  
و فلاح کی طرف امت کی رہنمائی کرے۔ اس  
لئے خلیفہ جب تک نفیوض شرعیہ کے خلاف  
کوئی حکم نہ دے اس کی اطاعت واجب ہے  
خلافت راشدہ میں تشریع کی بنیاد قرآن و  
سنت پر تھی اگر کوئی ایسا واقعہ پیش آ جاتا  
جس کے بارہ میں کوئی صریح حکم ان دونوں  
میں نہ ملتا تو امثال و نظائر پر قیاس کر کے  
اس کا حکم نکالتے تھے۔ خلیفہ اجتہاد مسائل میں  
دیگر علمائے مجتہدین سے کوئی خاص اختیار نہیں  
رکھتا تھا بلکہ اکثر خود ان سے سوال کرتا یا  
ان سے اجتہاد میں مدد لیتا تھا۔ اگر کسی امر  
میں سب لوگ متفق ہو جاتے تو اس کا اتباع  
لازم ہو جاتا اسی کو اصطلاح میں اجماع کہتے  
ہیں اور اگر باہم اختلاف ہو جاتا تو خلیفہ ان  
میں سے کسی صورت کو ترجیح دے کر اس  
کے مطابق حکم دیتا تھا۔

کے پاس نہیں تھیں اس لئے قاضیوں کے فیصلے ایک ہی قسم کے معاملات میں باہم مختلف ہوتے تھے کسی کو کوئی حدیث مل جاتی تو اس کے مطابق فیصلہ کر دیتا تھا اور کسی کو اس کا علم نہیں ہوتا تھا وہ استنباط اور اجتہاد سے کام لے کر دوسرے نتیجے پر پہنچتا تھا۔ جہاں تک ہم کو معلوم ہونے کا ان فیصلوں کا اندراج کسی دفتر میں نہ ہوتا تھا نہ فریقین کو اس کی باقاعدہ نقل دی جاتی تھی اور نہ ان کی تنقید و اجراء کے لئے کوئی طاقت انتقال میں لائی جاتی تھی بلکہ قاضی جو حکم دیتا تھا محکوم علیہ فوراً تعمیل کر دیتا تھا۔

اس زمانہ میں فریقین کی حیثیت مستفسر سے زیادہ نہیں ہوتی تھی۔ جب ان کو اپنے معاملہ میں شرعی حکم قاضی کی عدالت سے معلوم ہو جاتا تھا تو وہ خود اس کے مطابق کاربند ہو جاتے تھے قصاص اور حدود کا اجراء خود خلیفہ یا امراء صوبہ کے اختیاریں تھا یہ قضاہ صرف بڑے بڑے شہروں میں تھے جو اس بات کی دلیل ہے کہ اس عہد میں باہمی تنازعات بہت کم ہوتے تھے۔

کوفہ میں حضرت عمرؓ شرح بن عاصؓ کنری کو قاضی مقرر کیا تھا جو متواتر ۷۷ سال تک اپنے عہدہ پر رہے اور ان زبیرؓ کی طرف سے دو سال میں صرف تین سال معطل رہے ابودرداءؓ اور مصعبؓ نے قیس بن ابی العاصؓ تھے حضرت عمرؓ نے عبداللہ بن قیسؓ کو اصول عدالت ایک ہدایت نامہ لکھ کر بھیجا تھا جس کا ترجمہ یہ ہے۔

عدالت کا فرض حکم اور سنت رسول ہے اجلاس میں فریقین کو اپنے سامنے مساوی رکھو تاکہ جو ادنیٰ ہو وہ تمہارے عدل سے ناامید اور جو اعلیٰ ہو وہ تمہاری رعایت کا امید وار نہ ہو جائے۔ ثبوت مدعی کے ذمہ ہے اور وہ ثبوت نہ لائے تو قسم مدعا علیہ پر مسامحت جائز ہے لیکن ایسی کہ جس سے حلال حرام اور حرام حلال نہ ہونے پائے جو فیصلہ تم نے کیا ہے غور کرنے سے اگر حق کے خلاف نظر آئے تو اس سے رجوع کر ڈالو، جس معاملہ میں خلیجان ہو اور وہ کتاب و سنت میں نہ ملے تو خوب غور کرو۔ اس کے نظائر کو دیکھو پھر نہیں پر قیاس کر لو۔ مدعی کو ثبوت کے لئے ایک مدت معینہ کی مہلت دو۔ اگر وہ ثبوت لائے تو اس کا حق دلاؤ ورنہ اس کے خلاف فیصلہ کر دو تمام مسلمان ایک دوسرے پر شہادت کے لئے قابل اعتبار ہیں سوائے ان لوگوں کے جنہوں نے حدود و شرعی میں دوسرے کھائے

ہوں یا جھوٹی شہادت میں ان کا تجربہ ہو چکا ہو، دلا اور وراثت کے معاملہ میں مشتبہ ہوں۔ اس مکتوب کو عام طور پر اس عہد کے قاضیوں نے اپنا دستور العمل بنا رکھا تھا۔ حضرت عثمانؓ کے عہد میں مدینہ کے قاضی زید بن ثابتؓ مقرر ہوئے اور وہاں دارالافتاء بنایا گیا اس سے پہلے بیشتر مقدمات مسجد میں فیصلہ کئے جاتے تھے۔

## فوج

خلیفہ اول کے عہد میں کل فوج رضا کار تھی نہ ان کے نام کسی رجسٹر میں مندرج تھے نہ ان کو تنخواہ دی جاتی تھی صرف مال غنیمت کے چار حصے ملتے تھے امراء لشکر اسی میں سے حصہ رسدی کے مطابق سپاہی کو تقسیم کرتے تھے جو شخص کوئی نمایاں کام کرتا اس کو خاص انعام دیا جاتا علاوہ بری جو مجاہد کسی کافر کو مارتا اسی کو مقتول کا سانس ملتا۔

حضرت عمرؓ نے اپنے عہد میں فوج کا دفتر مرتب کرایا اور بیت المال سے مجاہدین کی تنخواہ مقرر کی اسلامی فضیلت کے لحاظ سے سے تنخواہیں مختلف رکھی گئیں۔ طبقہ اول میں اہل بدر تھے جن کی تنخواہیں سالانہ پانچ ہزار درہم تھیں۔ حضرت عمرؓ بھی بدری تھے اس لئے یہی تنخواہ ان کی بھی تھی۔ پھر مشرکائے جنگ اُحد تھے جو چار ہزار درہم پاتے تھے اس طرح درجہ بدرجہ کم ہوتے ہوئے معمولی سپاہی کی تنخواہ دو سے تین سو درہم تک سالانہ تھی۔ تنخواہوں میں اضافے بھی ہوتے تھے۔

مجاہدین کے اہل و عیال کی بھی تنخواہیں مقرر تھیں اور ان میں بھی مراتب کے لحاظ سے فرق تھا البتہ غلام اور آقا میں کوئی فرق نہیں تھا جس طبقہ کا غلام ہوتا اسی طبقہ کے آقاؤں کی تنخواہیں اس کو ڈکا جاتیں۔ حضرت علیؓ کرم اللہ وجہہ کے زمانے میں یہ اختلاف اٹھا دیا گیا اور کل مجاہدین کی تنخواہ خواہ وہ کسی طبقہ کے ہوں برابر کر دی گئی۔

عہد فاروقی میں دمشق، حمص، فلسطین، اردن، موصل، فسطاط، بصرہ اور کوفہ صد فوجی مقامات قرار دیئے گئے ان میں کثیر تعداد فوجیں رکھی جاتی تھیں۔ نیز ان اٹھوں مقامات پر چار چار ہزار گھوڑے ہمیشہ طیارہ رہتے تھے تاکہ فوری ضروریات پر رسلے قرب

ہوں سکیں، سرحدوں پر خاص کر شام اور مصر کے سواہل پر حفاظت کے لئے فوجی دستے رہتے تھے جو بیشتر اس نواح کے صدر مقام سے باری باری بھیجے جاتے تھے سپاہیوں کو بقدر ضرورت سامان خوراک دیا جاتا تھا اور چھاؤنیوں میں رسد کا ذخیرہ ہر وقت موجود رہتا تھا۔

فوج میں تمام عربی قبائل کے لوگوں کے نام مندرج کئے گئے تھے ان کے علاوہ دیگر اقوام کے مسلمانوں کے نام بھی مندرج ہوتے تھے ہر دس آدمیوں پر ایک غریف (جمعدار) رہتا تھا جو ان کی شناخت رکھتا تھا اور ان کو تنخواہ دلاتا تھا

ہر سال تقریباً تیس ہزار جدید فوج بھرتی ہوتی تھی اور یہ سارا نظام اس قدر مرتب تھا کہ یہ ناممکن تھا کہ بوقت ضرورت کوئی شخص اپنے گھر بیٹھا رہے اور خلیفہ کو اس کا علم نہ ہو جائے۔ حضرت عمرؓ کے لئے لوگوں کو قبیلہ کی مسجد یا مجمع عام میں کھڑا کر کے یہ کہتے تھے کہ یہ وہ شخص ہے جس نے جہاد سے جان ہیرائی یہ سزا ان کے لئے قتل سے بھی بڑھ کر تھی کیونکہ عرب کے نزدیک بزدلی سے زیادہ کوئی بدنامی نہیں تھی۔

فوج کے ساتھ قاضی، معلم، نریجان اور معالج وغیرہ بھی رکھے جاتے تھے نیز راستہ نکالنے اور اہل باندھنے کا سامان بھی رہتا تھا خلیفہ کا حکم تھا کہ فوج سفر میں ہو تو جمعہ کے دن ضرور قیام کرے تاکہ لوگ تازہ دم ہو جائیں اور اپنے ہتھیاروں اور کپڑوں کو درست کریں۔ ہر روز صرف اتنی ہی مسافت طے کریں کہ تھک نہ ہو جائے ان سپاہیوں کو جو کسی عہد پر پہنچے جاتے تھے چار مہینہ کے بعد گھر آنے کی رخصت ملتی تھی حضرت عثمانؓ کے زمانہ میں امیر معاویہؓ کے مشورہ سے بحری فوج بھی تیار کی گئی اور مسلمانوں کے پاس سمندر میں ایسی قوت ہو گئی کہ کئی بار رومیوں کو شکست دی اور جزیرہ قبرص وغیرہ فتح کر لیا۔ عرب میں جنگوں کا پرانا دستور یہ تھا کہ دشمن کے سامنے کبھی بے ترتیب اور کبھی صف بندی کر کے کھڑے ہو جاتے پھر دونوں طرف سے ایک ایک یا دو دو آدمی نکل کر لڑتے تھے اس کے بعد عام حملہ کرتے تھے پھر بھاگتے تھے پھر پلٹتے تھے چونکہ متہن اقوام کے مقابلہ میں یہ طریق جنگ کارآمد نہ تھا اس لئے حضرت خالدؓ نے جو ایرانیوں اور رومیوں کے ساتھ لڑتے ان کے اصول جنگ اور صف آرائی کو اچھی طرح سمجھ گئے تھے اس کو چھوڑ کر جنگ برسرِ میں انہی کی روش کے مطابق اپنی فوجوں کو مرتب



کیا اس وقت سے تمام اسلامی امراء اپنی اصولوں پر فوجوں کو ترتیب دیتے تھے سب سے پہلے مقدمہ لشکر ہوتا تھا جو جنگ شروع کرتا تھا، دائیں مہینہ، بائیں مہیرہ اور بیچ میں قلب، جہاں سر لشکر رہتا تھا، پیچھے سالفہ ان میں سے بھی سر ایک حصہ مختلف دستوں میں تقسیم رہتا تھا اور ان کے مالک امراء ہوتے تھے جو سپہ سالار کے حکم کے مطابق اپنے دستہ کو حرکت میں لاتے تھے کوئی سپاہی نہ اپنی صف سے آگے بڑھتا نہ پیچھے ہٹتا تھا۔

عربی امراء اپنے خط رجعت کی حفاظت کا خاص اہتمام رکھتے تھے تاکہ دشمن پیچھے سے نہ آئے اور جاسوسی کا انتظام اس قدر مکمل رکھتے تھے کہ غنیمت کی کوئی بات ان سے چھپی ہوئی نہیں رہ سکتی تھی۔

## محاصل

حضرت عمرؓ کے عہد سے صیغہ خراج کے عمال جداگانہ مقرر کئے جانے لگے جو رقم وصول ہوتی تھی اس سے فوج کی تنخواہ اور صوبہ کے اخراجات ادا کئے جاتے تھے باقی دارالخلافہ میں بھیج دی جاتی تھی۔ محصول کی دو قسمیں تھیں۔ مستقل اور غیر مستقل۔ آمدنی خراج و زکوٰۃ اور جزیہ تھی اور غیر مستقل غنیمت اور غنم۔

## خراج

اس زمین کے لگان کا نام ہے جس کو مسلمانوں نے فتح کر کے خود وہاں کے باشندوں کے ہاتھ میں چھوڑ دیا ہو، یہ لگان اس زمین کے کرایہ کے طور پر لیا جاتا تھا کبھی رقم میں کر دی جاتی تھی اور کبھی پیداوار کا کوئی حصہ لیا جاتا تھا۔

## زکوٰۃ

اس محصول کو کہتے ہیں جو مسلمانوں کی زمین مولیٰ یا نقدی وغیرہ پر لیا جاتا ہے جس کی تصریح کتب فقہ میں کر دی گئی ہے مسلمانوں کے پاس جو زمین ہوتی تھی اس پر عشر لیا جاتا تھا یعنی ہر فصل کی پیداوار کا دسواں حصہ اور اگر خراجی زمین ان کے قبضہ میں آجاتی تھی تو اس پر ان سے وہی خراجی لگان لیا جاتا تھا۔

عہد فاروقی میں حضرت عثمان بن حنیف جو مساحت کے کام سے واقف تھے عراق کی پیمائش کے لئے بھیجے گئے انہوں نے کل

عراق کی پیمائش کی حضرت عمرؓ نے تخصیص لگان میں خود عراقی کاشتکاروں سے مشورہ لے کر لیاقت وار خفیف شرح مقرر کی۔

جزیرہ وہ رقم تھی جو ذمیوں سے مل جاتی تھی یہ صرف ان مردوں سے وصول کی جاتی تھی جو ۲۰ برس سے ۵۰ برس کی عمر کے ہوتے تھے بشرطیکہ وہ اپنا بیج اور عذر نہ ہوں بوڑھے، بچے اور عورتیں اس سے مستثنیٰ تھے اس کی شرح اشخاص کی حالت کے مطابق رکھی جاتی تھی زیادہ سے زیادہ فی کس ۴۸ درہم سالانہ اور کم سے کم ۱۲ درہم۔

حضرت عثمانؓ کے زمانہ عہد میں زکوٰۃ کا نکلنا خود مسلمانوں کے سپرد کر دیا گیا حالانکہ اس کی تحصیل خود امام کا فرض تھا۔

## عشور

مسلمان تاجر جب دوسری سلطنتوں میں اپنا مال لے جاتے تھے تو وہاں ان سے جنگی لی جاتی تھی۔ حضرت ابو موسیٰ اشعریؓ نے اس کیفیت سے حضرت عمرؓ کو مطلع کیا انہوں نے حکم دیا کہ جس حساب سے غیر سلطنتیں ہمارے تاجروں سے جنگی وصول کریں اسی حساب سے تم ان کے تاجروں سے تو ٹیکن دو سو درہم سے کم کمال پر کچھ نہ لیا جائے۔

زیاد بن عدیر اس صیغہ کے نگران مقرر کئے گئے ایک بار قبیلہ بنی ثعلب کا ایک نصرانی تاجر گھوڑا لے کر آیا جس کی قیمت بیس ہزار درہم تھی زیاد نے اس سے ایک ہزار درہم جنگی لی اسی سال دوبارہ اس گھوڑے کو لے کر گندا تو انہوں نے پھر ایک ہزار درہم طلب کئے اس نے کہا کہ ایک بار اس کی آپ جنگی لے چکے ہیں اب ہر بار میں کہاں تک ادا کروں گا لیکن زیاد نے اس کو گزرنے نہیں دیا وہ حضرت عمرؓ کے پاس شکایت لایا، حج کے موقع پر مکہ میں جا کر ان سے ملا اور اپنا معاملہ سنایا انہوں نے جواب دیا کہ میں بندوبست کر دوں گا۔ فصلی نے اس کو ایک سہری بات سمجھا اور دل میں کہا کہ اب ایک ہزار درہم پھر دینا ہوگا۔ لیکن جس وقت سرحد پر آیا تو وہاں خلیفہ کا حکم پہنچ چکا تھا کہ جس چیز پر ایک بار عشر لے لیا جائے سالانہ کی اس تاریخ تک دوبارہ اس پر کچھ نہ لیا جائے وہ اس سے اس قدر خوش ہوا کہ زیادؓ سے کہا کہ میں دل میں طے کر کے

آیا تھا کہ ایک ہزار درہم ادا کر دوں گا اب اقرار کرتا ہوں کہ میں اسی شخص کے دین پر ہوں جس نے یہ حکم بھیجا ہے۔ مسلمانوں کے مال تجارت پر جنگی بقدر زکوٰۃ کے رکھی گئی یعنی چالیسواں حصہ، ذمیوں پر اس سے دگنی، اور اہل حرب پر دسواں حصہ غنیمت وہ مال ہے جو فوج کو دشمنوں سے حاصل ہوتا تھا اس کے چار حصے فوج میں تقسیم کئے جاتے تھے اور ایک حصہ بیت المال میں آتا تھا اس زمانہ کے مالیہ کی کل میزان کا پتہ نہیں لگ سکا صرف عراق اور مصر کی وصولی معلوم ہوئی عہد فاروقی میں عراق سے دس کروڑ ۲۸ لاکھ درہم سالانہ کی آمدنی تھی اور مصر سے بارہ کروڑ درہم کی، حضرت عثمانؓ کے زمانہ میں مصر کی وصولی میں دو کروڑ کا اضافہ ہو گیا تھا۔

اخراجات محاصل کے مطابق رکھے جاتے تھے اور خزانہ میں کوئی توفیر نہیں رہتی تھی۔

## نمائش

اقامت صلوٰۃ خلیفہ کے فرائض میں تھی خود نماز پڑھتا تھا یا کسی کو اپنا نائب مقرر کر دیتا تھا کیونکہ ہر شہر میں صرف ایک ہی جامع مسجد ہوتی تھی جس میں خلیفہ یا والی جمعہ پڑھتا تھا سوائے جامع مسجد کے دوسری مسجدوں میں منبر نہیں بنائے جاتے تھے۔

## حج

اسلام کا ایک عظیم الشان رکن حج ہے جس میں حکم ہے کہ اطراف عالم سے مسلمان اگر میدان عرفات میں جمع ہوں۔ اس اجتماع کی غرض یہ ہے کہ چند مقررہ دنوں تک اللہ کا ذکر کریں اور اس کے نام پر قربانیاں چڑھائیں نیز آپس میں تعارف اور تعلق بڑھائیں اور ان کو یہ علم ہو کہ وہ اپنے غیر محالک کے بھائیوں سے کیا مدد لے سکتے ہیں یا کس طرح ان کی امداد کر سکتے ہیں۔ علاوہ بریں خلفاء و امراء، ملکی اور انتظامی معاملات میں باہم مشورہ کریں اور رعایا کی شکایتیں، ضرورتیں اور خواہشیں ان کو معلوم ہوں۔ اسی طرح پیر حج میں دینی اور اخروی فائدوں کے علاوہ دنیاوی اور ملکی منافع بھی بے شمار ہیں اور حرم مسلمانوں کا صرف دینی اور مذہبی مرکز نہیں بلکہ قومی و ملی مرکز بھی ہے۔



خلافت راشدہ میں امرائے ممالک حج کے موقع پر مکہ میں آتے تھے بسا اوقات خود خلیفہ وقت امیر الحج ہوتا تھا اگر کسی وجہ سے وہ نہیں آسکتا تھا تو اپنی بجائے کسی کو اپنا قائم مقام کر کے بھیجتا تھا حضرت ابوبکر رض اپنے عہد خلافت میں ایک بار خود کث لیب لائے تھے دوسری بار حضرت عثمان رض کو بھیجا تھا۔ حضرت عمر رض اس بات کا بہت زیادہ خیال رکھتے تھے وہ ہر سال حج کرتے رہے صرف اپنی خلافت کے پہلے سال خود نہ آ سکے۔ اس نے عبداللہ بن عوف رض کو بھیجا تھا حضرت عثمان رض بھی ہجر دوبار کے اپنے عہد خلافت میں کبھی حج سے غیر حاضر نہ رہے البتہ حضرت علی رض اندرونی جھگڑوں کی وجہ سے اپنے عہد خلافت میں کبھی نہ آ سکے لیکن نائب بھیجتے رہے۔

حضرت عمر رض کے عہد میں مسجد حرام بڑھا لی گئی انہوں نے بیت المقدس میں بھی مسجد تعمیر کرائی اس کے علاوہ کل ممالک اسلام میں ان کے عہد میں تقریباً چار ہزار مسجدیں بنائی گئیں۔ اسلامی مرکزوں میں امراء اور عمال کے لئے مکانات، فوجی چھاونیاں، مہمان خانے دفاتر اور خزانے تعمیر ہوئے مدینہ سے مکہ تک کا راستہ انہوں نے درست کرایا۔ اس میں جابجا سرزمین بنوائیں، آبپاشی اور دیگر ضروریات کے لئے سواق میں متعدد نہریں دجلہ سے نکلواں جن میں سے نہر ابی موسیٰ اور نہر سعد خاص طور پر مشہور تھیں، مصر میں دریائے نیل کو ۷ میل تک کھرا کر بحر قزقم سے بلا دیا تاکہ کشتیوں کے ذریعہ سے غلہ مدینہ تک آ سکے۔ اسی قدر فاصلہ بحر روم اور بحر قزقم میں تھا۔ عمر بن خطاب دلیہ مصر نے خواہش کی کہ ان سمندروں کو ملا دیں لیکن حضرت عمر رض نے اس خیال سے کہ رومی کشتیاں اس راستہ سے آکر عرب پر حملہ کرنے لگیں گی اجازت نہ دی ان کے حکم سے بصرہ، کوہ، فسطاط موصل اور حیرہ متعدد شہر بھی آباد ہو گئے۔

## تحلیہ

قرآن مجید عہد رسالت میں ۲۳ سال تک محتوطاً محفوظاً حسب ضرورت نازل ہوتا رہا۔ رسول اللہ ص اس کو لکھواتے بھی تھے اور صحابہ کو زبانی یاد کرا دیتے تھے۔ چنانچہ آنحضرت نے جب انتقال فرمایا تو بہت سے صحابہ قرآن کے حافظ اور بیکڑوں ایسے تھے جن کو زیادہ تر حصے یاد تھے یہ لوگ حافظ

اور قرآن کہلاتے تھے۔ مسیلمہ کذاب کی لڑائی میں تقریباً ۷۰ حفاظ اور قرآن شہید ہو گئے اس وقت حضرت عمر رض نے سوچا کہ اگر اسی طرح عالمان قرآن ختم ہوتے چلے گئے تو قرآن محفوظ کس طرح رہے گا اس لئے حضرت ابوبکر رض سے کہا کہ قرآن پورا ایک جگہ محفوظ کر لیا جائے انہوں نے زید بن ثابت رض کو کاتب وحی تھے اور اسی سال رمضان میں آنحضرت سے قرآن مجید کا آخری دور کر چکے تھے اس کام کے لئے منتخب فرمایا۔ حضرت زید رض نے ممتاز صحابہ کی ایک جماعت کے ساتھ مل کر اس کی سورتوں کو جو متفرق صحیفوں، تختیوں، کھجور کے پتوں، اونٹ کی ہڈیوں پر لکھی ہوئی تختیں نہایت احتیاط کے ساتھ کاغذ پر لکھ کر ایک شیرازہ میں جمع کر دیا یہ مصحف ابوبکر رض کے پاس رکھ دیا گیا۔ حضرت عمر رض کے عہد خلافت سے جا بجا معتمدین مقرر کئے گئے کہ لوگوں کو قرآن کی تعلیم دیں اور کتاب سکھائیں بعض بعض اہل علم صحابہ قرآن وسنت کی تعلیم کے دیار و امصار میں ..... بھیجے گئے اور بیت المال سے ان کی تنخواہیں مقرر کی گئیں حضرت عثمان رض نے وہی مصحف جو ابوبکر رض کے عہد میں لکھا گیا تھا اور جس کو حضرت عمر رض اپنی وفات کے وقت اپنی بیٹی ام المومنین حضرت حفصہ رض کے حوالے کر گئے تھے منگوا یا زید بن ثابت رض، عبداللہ بن زبیر رض، سعید بن عاص رض اور عبدالرحمن بن حارث کو مقرر کیا کہ اس کو نقل کریں۔ جب ان لوگوں نے متعدد نسخے لکھ لئے تو ہر ہر صوبہ میں ایک ایک نسخہ بھیج دیا۔

## اشاعت اسلام

خلافت راشدہ میں عموماً ہر مسلمان تعلیم نبوی کا صحیح نمونہ اور بیکہ اسلام تھا اس لئے جہاں جہاں اہل اسلام پہنچتے تھے لوگ نہ صرف ان کی شجاعت اور بہادری کی وجہ سے بلکہ ان کے خلوص کو دیکھ کر اسلام کے گرویدہ ہو جاتے تھے۔ چنانچہ شام، مصر، عراق اور ایران کے بادشاہوں نے جب ان کے تقویٰ فنی، وفاداری، حسن معاملت اور سبکدوشی کو مخلوق کی ہمدردی کو دیکھا تو دین اسلام کی خوبیوں کے قائل ہو کر اس کی طرف لوٹ پڑے اور کثرت سے مسلمان ہونے لگے۔ جنگ شام میں دمشق کا بطریق خود خالد رض کے ہاتھ پر اسلام لایا اس کو دیکھ کر جو لوگ اس کے اثر میں تھے سب مسلمان ہو گئے۔ اسی طرح مصر کا ایک رئیس شطا پہلے ہی سے

اسلام کا گرویدہ تھا۔ جب اسلامی فوج دیاں پہنچی تو وہ معہ دو ہزار آدمیوں کے اسلام لایا عراقی رئیسوں اور ایرانی مرزبان نے بھی تیزی سے اسلام کی طرف قدم بڑھایا۔ قادیہ کے معرکے کے بعد چار ہزار و عظیم ایک ساتھ مسلمان ہو گئے حضرت عثمان کے عہد میں خراسان میں خاندان کے خاندان مسلمان ہو گئے۔ اسی طرح افریقہ میں اسلام سرعت سے پھیلا۔ الغرض یہ مسلمانوں کے خلوص اور ان کے اسلامی صفات کا اثر تھا کہ جہاں وہ گئے ان کو دیکھ کر لوگ اس دین حق کے نور سے منور ہوتے گئے۔ (ماخوذ از رسالہ مولوی دہلی)

## نقد و نظر

— مشتاق حسین بخاری —  
(۲۰) ۴۴ رسالہ: ارشادات رحمتہ للعالمین م فی حیات النبیؐ گجرات

صفحات ۱۶ قیمت ۱۲ نئے پیسے  
شائع کردہ انجمن حیات النبیؐ

زیر نظر مختصر رسالہ انجمن مدنی حیات النبیؐ گجرات نے شائع کیا ہے اس کا مقصد حضور نبی کریم صلی اللہ علیہ وسلم کی ذات بابرکات کا اپنے روضہ اطہر میں حیات ہونا ثابت کرنا ہے۔ حضور اپنے جد مبارک کے ساتھ اپنے مرقد میں زندہ ہیں اور یہی حال دیگر انبیائے کرام کا ہے وہ بھی اپنے اپنے مزارات میں زندہ ہیں یہ مسئلہ اہلسنت والجماعت کے نزدیک طے شدہ ہے لیکن بعض لوگ منشرقین معتزلہ، اور نیچروں کے خیالات سے متاثر ہو کر اس کا انکار کر دیتے ہیں۔ اس رسالہ میں ان کے طریقہ اور ائمہ مذاہب، علمائے کرام و صوفیائے عظام کے ..... اسمائے گرامی درج کئے گئے ہیں جو حیات النبی صلی اللہ علیہ وسلم پر کامل ایمان رکھتے ہیں۔ لیکن رسالہ نہایت مختصر ہے ایسے اہم مسئلہ پر سیر حاصل مضامین ہونے چاہیں تھے۔ اجمالاً کتنی نہیں ہو سکتا

## تین مقدس کتابیں آدھی قیمت میں

صحیح مسلم شریف ترجمہ عربی و مع شرح نو مجلد نویں کامل اصل قیمت ۲۸ روپے۔ رعایتی ۲۴ روپے۔  
مصحف لکھنؤی کنگ خراج وغیرہ یا پھر پے سنسن ابن ماجہ شریف کامل دو اصل قیمت ۱۲ روپے رعایتی ۱۰ روپے۔  
مصحف لکھنؤی کنگ خراج وغیرہ یا پھر پے مشہور کتابت الطائین فتح القیوم عربی و دو جلد ویکم کامل اصل قیمت ۲۴ روپے رعایتی ۱۲ روپے۔  
مصحف لکھنؤی کنگ خراج وغیرہ یا پھر پے بوری یا جو حیات النبی صلی اللہ علیہ وسلم پر قرب الختم ہیں شیخ محمد عرفان حضرت محمدی مسجد مدرسہ وکریہی تلفون ۵۵۵۵



# حضرت شیخ لاہوری کی یادیں

## مُضطر گجراتی

یقیناً حاصلِ گلخانہ ایجاب ہوتا ہے  
تصور خانہ فکر و نظر آباد ہوتا ہے  
عطا ہوتا ہے جتنا غم یہ اتنا شاد ہوتا ہے  
لٹا دیتا ہے جو خود کو وہی آباد ہوتا ہے  
وہ مردِ حق تو جو فطرتاً آزاد ہوتا ہے  
کہیں ساحل کا معیار سکول بریاد ہوتا ہے؟  
وہ جس پر صاد فرمائیں اُسی پر صاد ہوتا ہے  
یہی اُسوہ ہے جو ایمان کی بنیاد ہوتا ہے  
کوئی طائرِ قفس سے جس طرح آزاد ہوتا ہے  
یہ وصفِ پیرِ وانِ سنتِ سجاد ہوتا ہے  
جسے برباد ہوتا ہو یہ سال آباد ہوتا ہے  
کوئی صدیوں میں ایسا صاحبِ ارشاد ہوتا ہے  
نہ جان آزاد ہوتی ہے نہ جسم آزاد ہوتا ہے  
کوئی مظلوم جب آ مادہ فریاد ہوتا ہے  
کہیں برسوں کے بعد ایک آشیان آباد ہوتا ہے  
جہاں ہر سانس میں عالمِ نیا ایجاب ہوتا ہے

وہ دل جو ماسویٰ کے خوف سے آزاد ہوتا ہو  
ترا ذکرِ حسیں جب شاملِ رواد ہوتا ہے  
محبت یوں مزاجِ دل میں کر دیتی ہے تبدیلی  
عجب ہے راہ، تسلیم و رضا کی راہ بھی جس میں  
جلا دیتا ہے سوزِ دل سے حق کی سیکڑوں شمعیں  
پلٹ جاتے ہیں طوفانِ بلا ساحل سے ٹکرا کر  
جسے اچھا کہیں اللہ والے وہ عمل اچھا  
فقط تقویٰ ہے معیارِ بزرگی دین و دنیا میں  
سفر کرتا ہے مومن اس طرح دنیا سے فانی سے  
عبث ہے مصلحت بینیوں سے حق کوئی کی امیدیں  
بڑی مدت کے بعد آیا سمجھ میں رازِ دنیا کا  
کر وڑوں رحمتیں ہوں شیخ لاہوری کی تربت پر  
پرستارِ دنیا کا ہے جینا بھی کوئی جینا  
حدیں ارض و سما کی کانپتی محسوس ہوتی ہیں  
گزرتے ہیں مسلسل حادثے آثارِ گلشن پر!  
ہمیں بھی یا رب اُس راہ جنوں سے آشنا کر دے

خدا کے دوستوں کو خوف ہوتا ہے نہ غم مضطر  
لبِ الہم سے ایسا ہی کچھ ارشاد ہوتا ہے



# امیر المومنین سیدنا صدیق اکبر رضی اللہ عنہ کی

## شخصیت

فخر الدین صدیقی، بیر دے کشمیری دروازے کا گھوڑا

تاریخ اسلام کا آغاز حقیقتاً اس وقت سے شروع ہوتا ہے جبکہ رسول اللہ صلی اللہ علیہ وسلم اپنے اہل وطن کے مسلسل مظالم سے نہایت درجہ پریشان ہو کر مکہ کی سرزمین سے ہجرت کرنے اور مدینہ میں پناہ لینے پر مجبور ہو گئے اس عظیم الشان واقعہ کو اسلامی تاریخ کا مبداء اس لئے قرار دیا جاتا ہے کہ ترقی اسلام کی بنیاد اسی وقت سے پڑی۔ اللہ کی تائید و نصرت نہایت شاندار طور پر ظاہر ہوئی اور کفار مکہ کو جو مسلسل تیرہ سال تک اسلام کی سخت مخالفت کرنے اور اپنے مقصد میں ناکام رہنے کے بعد بالآخر رسول اللہ صلی اللہ علیہ وسلم کے قتل پر متفق ہو چکے تھے۔ ایک بار پھر زبردست ناکامی کا منہ دیکھنا پڑا۔ اس عظیم موقع پر رسول اللہ صلی اللہ علیہ وسلم کی رفاقت کا شرف جس کو حاصل ہوا وہ حضرت ابوبکر صدیق رضی اللہ عنہ ہی واحد شخص تھے اس واقعہ کے دس برس بعد بھی جب رسول اللہ صلی اللہ علیہ وسلم مرض الموت میں مبتلا ہوئے اور نماز پڑھانے کے لئے مسجد میں تشریف نہ لاسکے تو آپ نے اپنی جگہ جس شخص کو امامت کے لئے منتخب کیا وہ بھی ابوبکر صدیق رضی اللہ تعالیٰ عنہ ہی تھے۔ یہ عظیم الشان شرف لیا تھا جو حضرت عمر بن خطاب رضی اللہ تعالیٰ عنہ جیسے جلیل القدر صحابی کو بھی حاصل نہ ہو سکا۔

رسول اللہ صلی اللہ علیہ وسلم نے ہجرت جیسے نازک موقع پر ابوبکر صدیق رضی اللہ عنہ کو اپنا ساتھی کیوں چنا اور مرض الموت میں اپنی جگہ نماز پڑھانے کا حکم کیوں دیا؟ اس کی وجہ بالکل ظاہر ہے، ابوبکر صدیق ہی سب سے پہلے آپ کی رسالت پر ایمان لائے تھے اور دین حق کی خاطر جان، مال اور عزت کی قربانی دینے میں بھی ان کا قدم دوسرے تمام مسلمانوں سے آگے رہا تھا۔ وہ قبول اسلام سے رسول اللہ کی وفات تک کے طویل عرصے میں برابر آپ کی اعلا

دین اسلام کی اشاعت اور کفار کے مظالم سے مسلمانوں کو محفوظ رکھنے میں ہمہ تن مشغول رہے تھے۔ رسول اللہ کے ارشاد کو انہوں نے اپنے ہر کام پر مقدم رکھا تھا۔ رسول اللہ صلی اللہ علیہ وسلم کے لئے اپنی جان تک کی مطلق پروا نہ کی اور ہر جگہ میں آپ کے دوش بوش کفار سے مقابلہ و مقاتلہ کیا۔ نہایت پختہ ایمان کے علاوہ ان کے اخلاق حسنہ بھی کمال کو پہنچے ہوئے تھے۔ اسی حسن خلق کی بدولت وہ بے حد ہر دلعزیز تھے اور ہر مسلمان ان سے محبت کرتا تھا۔

حضرت ابوبکر صدیق رضی اللہ عنہ کے دینی مرتبے اور ان سے لوگوں کی حد درجہ عقیدت ہی کا نتیجہ تھا کہ رسول اللہ صلی اللہ علیہ وسلم کی وفات کے بعد جب آپ کی جانشینی کا سوال مسلمانوں کے سامنے آیا تو ان کی نظر انتخاب انہیں پر پڑی اور سب نے انہیں کو بالاتفاق پہلا خلیفہ تسلیم کر لیا۔ اپنے مختصر عہد خلافت میں اسلام کی سر بلندی کے لئے انہوں نے جو اولوالعزما و کوششیں کیں ان کی نظیر عالم اسلام کی تاریخ میں نہیں ملتی۔ حضرت ابوبکر صدیق رضی اللہ عنہ ہی کے زمانہ مبارک سے اس اسلامی سلطنت کا آغاز ہوا۔ جس نے پھیلتے پھیلتے دنیا کے کثیر حصے کو اپنے دامن میں سمیٹ لیا۔ اسی عظیم الشان مملکت کے کنارے ایشیا میں ہندوستان اور چین تک، افریقہ میں مصر تونس اور مراکش تک اور یورپ میں انڈلس و فرانس تک پھیل گئے یہی سلطنت تھی جس نے انسانی تہذیب و تمدن کو پروان چڑھانے کے لئے وہ کارہائے نمایاں سر انجام دیئے جن کا اثر رہتی دنیا تک رواں دواں رہے گا۔

حضرت ابوبکر صدیق رضی اللہ تعالیٰ عنہ رسول اللہ صلی اللہ علیہ وسلم کے قدیم جانشین اور آپ کے کامل متبع تھے۔ پھر انتہائی پُر سوز دل اور بے نظیر صفات کے مالک

تھے۔ عالم اسلام میں پھیلے ہوئے لاکھوں مسلمان ان سے منسوب ہونے پر فخر محسوس کرتے ہیں۔ اور غیر مسلم بھی حضرت ابوبکر صدیق رضی اللہ تعالیٰ عنہ کے مداح اور ان کی تعریف میں رطب اللسان ہیں۔ حضرت ابوبکر صدیق کو یہ شرف بھی حاصل ہے کہ رسول اللہ صلی اللہ علیہ وسلم کی وفات کے بعد انہیں بالاتفاق مسلمانوں کا پہلا خلیفہ منتخب کیا گیا۔ جب مرتدین کے ہاتھوں اسلام اپنے نازک ترین دور میں گزر رہا تھا۔ تو صرف ابوبکر صدیق ہی ایسی شخصیت تھے جس نے مسلمانوں کو نہایت ہی غار میں گرنے سے بچایا۔ ایرانی اور رومی سلطنت پر فوج کشی کر کے انہوں نے اس عظیم المرتبت اسلامی سلطنت کی بنیاد رکھی جس کے اثرات آج تک اقوام عالم کے دلوں سے محو نہیں ہو سکے۔

### محترم حضرات!

اس بابکت عہد کے جو واقعات آج تک پیش کئے گئے ہیں وہ انتہائی تعجب خیز ہونے کے علاوہ مرعوب کن بھی ہیں اور ان سے اسی مرد مجاہد کی عظیم شخصیت کے بے مثال پہلو ہمارے سامنے آتے ہیں ایک طرف یہ مرد حق غریبوں اور مسکینوں کی مدد کے لئے ہر لحاظ سے جہن نظر آتا ہے اور ایسا معلوم ہوتا ہے کہ اس جیسا درد مند انسان تمام دنیا میں کوئی نہ ہوگا تو دوسری طرف اعلا کلمۃ الحق اور اسلام کی سر بلندی کی خاطر وہ بڑے سے بڑا خطرہ قبول کر لینے کے لئے تیار ہو جاتا ہے اور دنیا کی تمام طاقتیں ملکر بھی اسے اس کے عزم و ارادہ سے باز نہیں رکھ سکتیں۔ عزم و استقلال کا یہ عظیم پیکر تردد اور ہچکچاہٹ کے نام سے بھی نا آشنا تھا۔ یہی وہ عظیم المرتبت انسان تھا جس کو لوگوں کی خفی صلاحیتوں کو بھانپ کر انہیں اجاگر کرنے اور ان سے ان کی استعداد کے مطابق کام لینے کا بہترین ملکہ حاصل تھا۔

رسول اللہ صلی اللہ علیہ وسلم کی وفات کے بعد، ابوبکر صدیق رضی اللہ عنہ کے عہد خلافت میں جو واقعات پیش آئے ان سے ان کا حسن بصیرت اور دور اندیش مزید آشکارا ہو گئی۔ مرتدین عرب سے فراموش پانے کے بعد جب آپ نے ایران اور روم پر توجہ مبذول کی تو سب سے بڑا ہتھیار جو انہیں نے ان دونوں سلطنتوں کے خلاف استعمال کیا وہ مسادات کا تھا جسے اسلام نے اصول کے طور پر دنیا کے سامنے پیش کیا تھا۔ اس ہتھیار کا سامنا نہ ایرانی سلطنت کر سکتی تھی اور نہ رومی مملکت، ایران اور روم کے باشندے شخصی



# نزدیک السالک

## الصیفة الفاضلة فی اصلاح العاجلة والآجلة

بعد حمد و صلوة احقر اشرف علی عرض کرتا ہے کہ یہ خط ہے۔ جو حضرت مرشدی قدس سرہ نے جناب محمود علی خاں صاحب مرحوم کو اس وقت تحریر فرمایا تھا۔ جب ان کا ارادہ کہ معظمہ ہجرت کرنے کا تھا اور اپنی ریاست کا انتظام کرنے کیلئے ہندوستان تشریف لائے تھے۔ چونکہ یہ والا نامہ دین دنیا دونوں کے مہات صالح کا جامع ہے۔ اس کی اشاعت کو ہر طبقہ کے لئے مفید سمجھا گیا۔ ناظرین اس کے سہرہ ہر جزو کو علوم عجیبہ کا خزانہ پائیں گے۔

نقل والا نامہ حضرت مرشدی حاجی امداد اللہ

صاحب رحمۃ اللہ علیہ

از مکہ معظمہ حارة الباب

مورخہ ۲۵ جمادی الاول ۱۳۸۷ھ

از فقیر امداد اللہ عفی عنہ۔ بخمدت سراپا جود و سخا حامی شریعت و طریقت جناب محمود علی خاں صاحب متع اللہ المسلمین بطول حیاتہ۔ السلام علیکم ورحمۃ اللہ وبرکاتہ۔ جب سے آپ تشریف لے گئے ہیں دل کو بہت تعلق ہے۔ امید کہ آپ بفضلہ تعالیٰ مع النحر و عافیت اپنے وطن پہنچ کر۔ اپنے فرزند و عزیز و اقارب کے دیدار سے مسرور ہوئے ہوں گے۔ آپ بہت جلد اپنے مزاج مبارک کی خیریت و حالات سفر و دیگر حالات سے سفر فرمائیں چونکہ فقیر کو آپ سے محبت اللہ ہے۔ اور والدین النصیحة، بڑی خیر خواہی دین کی ہے۔ اس لئے خیر خواہانہ تحریر ہے۔ کہ آپ اپنی ریاست کا انتظام اور حقداران کی اوائی حقوق کا بندوبست اس طرح کر کے یہاں تشریف لادیں کہ آپ کو کچھ بھی تشویش نہ رہے۔ کیونکہ جب تک قلب تعلقات و تشویشات و نیاوی میں مشغول رہے گا عبادت و طاعت کی لذت و عطاوت ہرگز نہ ملے گی بلکہ جب تک دل ماسوائے اللہ سے پاک صاف نہ ہوگا۔ تب تک نہ سچی توحید حاصل ہوگی۔ اور نہ جمال حق کا آئینہ دل میں مشاہدہ ہوگا۔ اللہ تعالیٰ نے بندہ کو ایک ہی قلب مخصوص اپنے واسطے عطا کیا کوئی دوسرا دل نہیں کہ اس میں دوسرے تعلقات و مشاغل کو جگہ ہو۔ حرمین شریفین میں رہ کر دل کو امور و مشاغل ہند میں مشغول رکھنا۔

اس سے بہتر یہ ہے کہ ہند میں رہ کر دل کو حرمین شریفین کی طرف متوجہ رکھنا۔ کیونکہ حقیقت ہی قلب سے ہے۔ اگر قلب ہند میں رہا اور صرف ظاہری جسم حرمین شریفین میں رہا۔ تو یہ ہجرت حقیقی نہ ہوئی۔ کیونکہ اللہ تعالیٰ کے نزدیک معتبر عمل قلب ہے۔ ان اللہ ینظر الی قلوبکم ولا ینظر الی صورکم۔ اصلی ہجرت یہ ہے کہ اللہ کے واسطے اللہ کے سوا سب کو چھوڑ کر صرف اللہ کا ہو رہے اگر یہ نہ ہو سکے تو اس قدر تو ضروری ہے کہ آپ کو اپنی اولاد کو اور اموال و ریاست کے کاموں کو اللہ تعالیٰ کی وکالت میں سپرد کر کے خود تندر و بندوبست سے فارغ ہو جائے۔ جب اللہ قادر و رحیم و کریم و علیم کو اپنا وکیل و کار ساز بنا دیا تو بندہ عاجز و ناکس کا محتاج نہ رہے گا۔ جب تک اللہ اور رسول کی محبت سب چیزوں پر غالب نہ ہوگی اور امور دین اور امور دنیوی پر رہی باقی فانی پر غالب نہ ہو جائیں گے تب تک بندے کا ایمان پورا نہ ہو سکے گا مسلمان کو کامل مسلمان ہونے کی کوشش و فکر تو سب پر مقدم و فرم ہے بس اپنے تعلق کوئی جھگڑا و تعلق دنیوی نہ رکھیں جب سب اللہ جل شانہ کے سپرد کر دئے اور دنیا پر عقلمندی کو مقدم کر دیا تو سب کام درست ٹھیک ہو گئے۔ دنیا فانی بگڑے تو کیا بنے تو کیا۔ جب اللہ تعالیٰ کے سپرد کر دیا تو ہرگز نہ بگڑے گی، جب عقلمندی اور دین کی درستی ہو گئی تو ہفت اقلیم کی سلطنت بھی اس کے نزدیک بے حقیقت ہے۔ حضرت مولانا روم رحمۃ اللہ علیہ فرماتے ہیں۔

عشق بر مردہ نباشد پائدار!

عشق را بر حی بر قیوم دار!

اللہ تعالیٰ کے سوا سب فانی ہے۔ اور عشق باقی باقی ہے۔ یا اللہ فانی کی محبت یعنی اموال و اولاد کی محبت اللہ ہی و قیوم کی محبت سے ہم سب کو نہ روکے بس مکہ و مدینہ میں رہنے کا لطف جب ہی ہے کہ دل سب سے فارغ و خالی ہو بہت علوم پڑھنے سے کوئی فائدہ نہیں جب تک عمل نہ ہو نقل ہے۔ کہ

امام ابو یوسف رحمۃ اللہ علیہ نے حضرت ابراہیم اہم قدس اللہ سرہ سے کہا تھا کہ درویشی میں علوم کا سیکھنا ضروری ہے۔ تو آپ نے جواب دیا۔ کہ میں نے ایک حدیث سنی ہے۔ کہ حب الدنیا داس کل الخطیات جب اس حدیث پر عمل کر لوں تو اور علوم سیکھوں۔ ہدایت کے واسطے ایک آیت ایک حدیث کافی ہے۔ اللہ تعالیٰ شائد ہم کو اور آپ کو توفیق عمل عطا فرمادیں۔ اور اپنی رضامندی پر چلاویں اور ماریں۔ حقیقت میں حضرت اس حدیث پر عمل ہو جاوے تو انسان مقبول خدا ہو جاوے صفات ذائم طبع و حرص و حسد و کینہ و عداوت و غضب، و کبر و بغل وغیرہ سب حب دنیا سے پیدا ہوتے ہیں۔ ایسا ہی صفات حمیدہ مثل صبر و توکل و رضا و قناعت و تواضع و سخاوت و حلم وغیرہ سب ترک حب دنیا سے حاصل ہوتے ہیں۔ اولاد کے برابر عزیز اور والدین کے برابر شیفتی و مہربان کوئی نہیں مگر اس حب دنیا کی وجہ سے ان میں آپس میں مخالفت و عداوت ہو جاتی ہے اور جب حب دنیا نہ رہے سارے جہان کے غیر عزیز و دوست ہو جاتے ہیں اللہم اجعلنا منہم ایک بات ضروری یہ بھی ہے کہ داد و دہش کا جھگڑا بھی اپنے ساتھ نہ ہو تو بہتر ہے بلکہ کل صدقات و خیرات بھی متعلق ریاست کر دئے جائیں بندہ کو اپنے آپ کو اپنے جسم و روح کو اللہ تعالیٰ کو دنیا یہی حقیقی سخاوت و جوادہی ہے۔ جب اللہ تعالیٰ کو اپنے آپ کو دے دیا تو اب کوئی جود و سخا باقی نہ رہی۔ اب اس کو لاکھ کروڑ روزانہ خیرات کرنے کی حاجت نہ رہی اہل اللہ کے برابر کوئی جود و سخا نہیں ہو سکتا فقیر کی تو یہ بھی صلاح نہ ہوتی کہ آپ اپنے مصارف کے واسطے کچھ ریاست سے مقرر کر لیں۔ لیکن چونکہ ساری عمر اسباب پر رہی ہے۔ اس لئے اس بارے میں فقیر کچھ نہیں کہتا ہے آپ اپنے نفس سے زیادہ واقف ہیں کیونکہ درویشی میں یہ بڑا شرک ہے کہ رہیں تو باب اللہ اور باب الرسول پر اور روزی مانگیں ہندوستان سے کسی امیر کے دروازہ پر کسی دوسرے سے مانگ کر کھانا امیر کی غیرت و غصہ کا سبب ہے یہ کوئی بڑے درجات و مراتب کی بات نہیں کمال ایمان و ادب کی بات ہے۔ بس اپنے ضروری خرچ کے سوا زیادہ مقرر نہ کریں۔ کہ لوگ آپ کے تفصیح اوقات اور تشویش کے باعث نہ ہوں بڑی خرابی امراء و رئیسوں کو اس وجہ سے ہوتی ہے۔ کہ انہوں نے مشورہ لینے کی سنت کو اپنی کم فہمی سے ترک کر دیا ہے مسلمان لوگوں کی تعلیم کے واسطے اللہ تعالیٰ نے اپنے رسول اللہ صلی اللہ علیہ وسلم کو شاد درہم فی الامر بتائید فرمایا ہے۔ نصرائیوں نے اس آیت پر اس درجہ عمل کیا



کہ ہزاروں قسم کی مجلسیں مقرر کیں ہر اخبار اور ہر رعیت کو رائے دینے کا حجاز کیا۔ اس کا نتیجہ جو کچھ ہے آپ کو بھی معلوم ہے مسلمانوں کو یہ خط ہے کہ جب ہم دوسرے سے رائے لیں گے تو ہم کو لوگ کم عقل سمجھیں گے۔ یا ہماری حکومت میں شریک ہو جائیں گے یا تکبر سے کسی مشورہ کے قابل نہیں سمجھتے غرض کہ اس قسم کے بیسوں خط ہیں۔ بس اپنے خیر خواہوں سے مشورہ کر کے سب کاموں کا انتظام و انصرام بخوبی کر کے تشریف لادیں۔ اگر چار پانچ مہینے توقف بھی کرنا پڑ جاوے تو کچھ مضائقہ نہیں کیونکہ ادھر کام چھوڑ کر آنے میں پھر وہی تشویش و تردد باقی رہیگا زمانہ میں عقل کے ساتھ دیانت دار کیا ہے ہیں اگر مل جائیں تو اللہ تعالیٰ کا شکر کرنا چاہیے اور ایسے آدمی کی قدر کرنی چاہیے کیونکہ لا یشکر اللہ من لا یشکر الناس خود اللہ تعالیٰ شاکر مشکور ہے ہر شخص کی استعداد کے مطابق برتاؤ فرماتا ہے۔ نیکیوں کو ہر نیکی کے بدلے دس سے کم نہیں اور زیادہ کی انتہا نہیں عنایت فرماتا ہے۔ اور بڑائی کا برابر صرف ایک بڑائی خود فرماتا ہے۔ افسوس کہ اب صومنا گمن کان فاسقا اس مسئلہ پر بھی فریادوں نے ایسا اعل کیا ہے جیسا چاہیے ان کا ملازم یا ان کی رعیت کچھ اچھا کام کرتا ہے۔ تو اس کا کچھ شکر کرتے ہیں اگر ملازم ہے۔ تو اس کی کارگزاری کی کتاب میں توصیف اور تعریف لکھتے ہیں اور اس کی خدمت کے لائق برابر ترقی کرتے ہیں۔ حتیٰ کہ بعض وقت دس روپے وائے کی ترقی ہزار دو ہزار تک ہو جاتی ہے۔ ویسے بھی بذریعہ خطاب وغیرہ ملازم و رعایا کی عزت کر کے اس کی دیانت و ہمت بڑھاتے ہیں۔ ظاہر ہے کہ دیانت دار اور غیر دیانت دار کے ساتھ یکساں سلوک ہوگا۔ تو دیانت دار کی ہمت اس کی خیر خواہی کی طرف سست ہو جائے گی پھر سب کام خراب ہو جائیں گے مسلمان رئیسوں کی زیادہ خرابی اس سے ہوئی کہ انہوں نے اہل و نابل کی تمیز نہ کی بہت رئیسوں نے جان بھی لیا کہ فلاں عاقل و دیانت دار ہے۔ مگر تکبر یا بد عقلی سے اس کی قدر نہیں کرتے بعض کو خط ہے کہ اگر ہم اس کی تعریف و ترقی کریں گے تو یہ خراب ہو جائے گا رنحوہ باشد منہا، اپنی عقل کو اسرار شریعت سے بھی بڑھ کر سمجھنے لگے۔ فقیر نے بار بار دیکھا ہے کہ دیانت دار کو خائن خود رئیس کر دیتے ہیں۔ کیونکہ ملازم نے اپنے اوقات کو اپنے آقا کے ہاتھ رفع حوائج کے بدلہ بیچ ڈالا اور جب آقا کو اپنے ملازم کی ضروریات و حوائج کا خیال نہ ہوگا

مثلاً اس کی رفع حاجات بچاس روپے میں ہوں اور وہ پچیس روپے دے تو ملازم اور حاجتوں کو کہاں سے پوری کرے آخر وہ خیانت کی طرف مجبور ہوگا۔ بس اس میں اللہ اور رسول کے قانون کے مطابق کاروائی ہونے سے سباموٹھیک ہوتے ہیں۔

### بقیہ: امیر المومنین صدیق اکبرؓ کی شخصیت

اقتدار کی چکی میں پس رہے تھے۔ رعایا کے درمیان مختلف طبقات قائم تھے۔ نسلی امتیاز کی نصرت برہمی طرح مسلط تھی۔ حکمران طبقہ ملک میں بسے والے دوسرے طبقوں کو اپنے سے کم تر بلکہ اچھوت سمجھتا تھا۔ اور انہیں ہر لحاظ سے دبانا فرض سمجھتا تھا۔ عین اس وقت اسلام نے عدل و انصاف اور مساوات کا علم بلند کیا۔ حضرت ابوبکرؓ نے ایران اور روم جانے والی افواج کے سپہ سالاروں کو خاص طور پر پہلیا فرمائیں۔ کہ وہ عدل و انصاف اور مساوات کا دامن کسی طرح ہاتھ سے نہ چھوڑیں اور مفوضہ ممالک کے تمام لوگوں سے بلا امتیاز مہرب و ملت مساوی سلوک کریں۔ اسی طرح جو باشندے ایک عرصے سے جو رستم اور عدم مساوات کا شکار چلے آ رہے تھے وہ اسلام کے منصفانہ اصولوں کی جھلکیاں دیکھ کر اس کے گردیدہ ہو گئے اور ان سطوتوں کو اپنی زبردست عسکری قوت اور عظیم الشان مسلح افواج کے باوجود مسلمانوں کے مقابلے میں ہزیمت اٹھانی پڑی۔ ظاہر ہے کہ ظلم و تشدد اور نسلی امتیاز روا رکھنے والی سلطنت خواہ اس کی ظاہری طاقت کتنی ہی عظیم اور اس کی فوج کتنی ہی منظم کیوں نہ ہو ایسی قوم کے مقابلے میں کبھی نہیں ٹھہر سکتی۔ جو عدل و انصاف اور مساوات کی نہ صرف علم بردار ہو بلکہ جس کی زندگی انہیں سانچوں میں ڈھلی ہو۔ یہ طرز زندگی رسول اللہؐ کے بعد کامل طور پر ابوبکرؓ نے دنیا کے سامنے پیش کیا۔ عہد رسالت اور خلافتِ ثانیہ کے اتصال کے باعث حضرت ابوبکر صدیقؓ کا دور ایک خاص انفرادیت کا حامل ہے۔ رسول اللہ صلی اللہ علیہ وسلم کا عہد ارشاد و اصلاح کا عہد تھا۔ آپ کے عہد میں شریعت کا نزول ہو رہا تھا۔ اللہ کی طرف سے بندوں کی ہدایت کے لئے اپنے رسول کو مسلسل احکام دیئے جا رہے تھے۔ اس کے بالمقابل حضرت عمرؓ کا عہد تنظیمی عہد تھا۔ نو زائیدہ اسلامی سلطنتوں کے انتظام و انصرام کے لئے اصول و قواعد مرتب۔ رکئے جا رہے تھے اور مختلف محکموں کا قیام عمل میں لایا جا رہا تھا۔ ابوبکر صدیقؓ کا عہد جہاں ان دونوں

دوروں کی درمیانی کڑی تھی وہاں ان غیر معمولی حالات کی وجہ سے جو آپ کے عہد میں پیش آئے ان دونوں سے بڑی حد تک مختلف بھی تھا۔

حضرت ابوبکر صدیقؓ کی سیرت طیبہ اور آپ کی خلافت کی اہمیت بیان کرنا آسان نہیں لیکن اتنا ضرور کہا جاسکتا ہے کہ حضرت ابوبکر صدیقؓ کو اپنے مختصر دور حکومت میں جن مشکلات و مصائب سے دوچار ہونا پڑا۔ اگر وہ اپنی ذہانت و فراست سے ان کا سدباب نہ کرتے تو یقیناً اسلام کو ناقابل تلافی نقصان پہنچتا مگر آپ نے جس کامیابی کے ساتھ فتنہ ارتداد کو دبایا اور پیش آنے والی مشکلات کا سامنا کرنا پڑا وہ صرف اور صرف آپ ہی کا کارنامہ تھا شاید کسی دوسرے سے یہ کام سرانجام نہ پاتا لاریب۔ حضرت ابوبکر صدیقؓ کی بے مثال کامیابیوں میں ان کے ذاتی اوصاف کو بڑا دخل تھا۔ لیکن سب سے بڑا دخل رسول اللہ صلی اللہ علیہ وسلم کی اس پاک صحبت کا تھا جو طویل عرصے تک سفر و حضر میں آپ کو حاصل رہی۔ یہی وجہ ہے کہ مؤرخین نے بالاتفاق اسی بات کو تسلیم کیا ہے کہ حضرت ابوبکر صدیقؓ کی بڑھتی ہوئی شہرت عزت اور کردار رسول اللہ صلی اللہ علیہ وسلم کی صحبت کے پروردہ ہیں۔ آپ ہی کے فیض کا نتیجہ تھا کہ ابوبکر صدیقؓ کے رگ ریشہ میں اسلام کی محبت سرایت کرتی چلی گئی اسی کے نتیجے میں ابوبکرؓ کے دل میں وہ ایمان صادق پیدا ہوا جس کی مثال ابوبکر رضی اللہ عنہ کے بعد ناپید ہے۔

لہذا ان اثرات کی روشنی میں کہا جاسکتا ہے کہ وہ حضرت ابوبکر صدیقؓ ہی کا وجود تھا۔ جس نے فتنہ ارتداد کا سدباب کیا اگر اپنی شان جمال و جلال سے ایسے وقت میں میلان میں نہ آتے تو شاید آج اسلام کا رخ کسی اور طرف مڑا ہوتا۔ جب آپ نے عنان خلافت سنبھالی تو تمام مسلمانوں کے دلوں پر خوف و خطر طاری اور مایوسی و بددلی کے آثار نمایاں تھے لیکن حضرت ابوبکر صدیقؓ نے اپنی حیرت انگیز صلاحیتوں سے کام لیتے ہوئے پیش آنے والے فتنوں اور شور و شوش کا اس طرح قلع قمع کیا کہ اسلام کا قافلہ دوبارہ اپنی شان و شوکت سے منزل کی طرف گامزن ہوا۔ اسی لئے حضرت ابوبکر صدیقؓ رضی اللہ تعالیٰ عنہ کا وجود اپنے شخصی کردار اور خلیفہ ہونے کے لحاظ سے بھی اسلامی تاریخ میں ایک نمایاں حیثیت کا حامل ہے۔ ایسی نمایاں حیثیت کہ جو رسول خدا کے سوا کسی مسلمان کو نہ حاصل ہو سکی اور نہ ہو سکتی ہے۔



مشاہیر اسلام  
عالم رضوی

# حضرت بہاؤ الدین زکریا سہروردی

حضرت شیخ بہاؤ الدین زکریا کے جد بزرگوار حضرت کمال الدین قبیلہ قریش سے تعلق رکھتے تھے، آپ مکہ معظمہ سے خوارزم آئے اور وہاں سے ملتان میں سکونت اختیار کی۔ یہاں ان کے فرزند وجہہ الدین پیدا ہوئے اور بعد میں جن کی شادی مولانا حسام الدین ترمذی کی دختر سے ہوئی۔ جن دونوں مولانا حسام الدین تاتاریوں کے حملے کے سبب ملتان کے قریب گوا درہیں پناہ گزین تھے تو وجہہ الدین بھی اپنے خسر کے ساتھ رہتے تھے۔ یہیں حضرت بہاؤ الدین زکریا کی ولادت ہوئی ابھی آپ بارہ برس کے تھے کہ والد بزرگوار کا سایہ سر سے اٹھ گیا۔ والد کی وفات کے بعد آپ نے قرآن پاک کا حفظ شروع کر دیا ساتوں قرأتوں کے ساتھ حفظ کر چکے تو مزید تعلیم کے لئے خراسان کی سمت چل دے۔ یہاں پہنچ کر سات برس تک بزرگان دین سے ظاہری و باطنی علوم حاصل کرتے رہے۔ وہاں سے بخارا جاکر تعلیم میں کمال حاصل کیا ان کی اعلیٰ خوبیوں کے باعث بخارا کے لوگ انہیں بہاؤ الدین زکریا یا فرشتہ کہا کرتے تھے۔ یہاں آٹھ برس تک تحصیل علم کرتے رہے۔ پھر بخارا سے حج کے ارادے سے مکہ معظمہ گئے۔ وہاں سے روضہ مبارک کی زیارت کے لئے مدینہ منورہ حاضر ہوئے اور پانچ برس جوار رسول میں زندگی بسر کی۔ اس دوران میں مولانا کمال الدین محمد جو اپنے زمانے کے محدث تھے ان سے حدیث پڑھی پھر وہاں سے چل کر بیت المقدس پہنچے اور وہاں سے بغداد تشریف لے گئے۔

بغداد میں حضرت شہاب الدین سہروردی کی صحبت سے فیض یاب ہو کر خرقہ خلافت پایا۔ حضرت خواجہ نظام الدین اولیاء فرماتے ہیں کہ شیخ بہاؤ الدین زکریا نے اپنے مرث کے پاس فقط سترہ روز قیام فرمایا تھا اولاً مختصر عرصے میں انہیں پیر کی طرف سے ساری روحانی نعمتیں مل گئیں اور خرقہ خلافت سے بھی سرفراز کئے گئے اس سے حضرت شہاب الدین سہروردی کے مریدوں کے دل میں رشک پیدا ہوا اور اس بات کا شیخ سے شکوہ بھی کیا

لیکن شیخ نے انہیں یہ کہہ کر خاموش کر دیا کہ تم سب گیلی لکڑیوں کی مانند ہو جس میں آگ مشکل اور دیر سے لگتی ہے۔ بہاؤ الدین زکریا خشک لکڑی کی مانند تھے جس میں آگ جلد اثر کر گئی۔ خرقہ خلافت پانے کے بعد حکم ملا کہ واپس ملتان جا کر قیام کرو اور وہاں کے باشندوں کو فیض یاب کرو۔ ان دنوں حضرت جلال الدین تبریزی بھی شیخ شہاب الدین سہروردی کے پاس مقیم تھے۔ جب شیخ بہاؤ الدین زکریا بغداد سے روانہ ہوئے تو وہ بھی اپنے پیر سے اجازت لے کر ان کے ساتھ ہو گئے، جب دونوں بزرگ استنا پور پہنچے تو شیخ جلال الدین تبریزی، حضرت شیخ فرید الدین عطار کی خدمت میں تشریف لے گئے۔ ملاقات کے بعد واپس ہوئے تو شیخ بہاؤ الدین زکریا نے پوچھا کہ آج کی سیر میں درویشوں میں کس کو سب سے بہتر پایا۔ جواب دیا شیخ فرید الدین عطار کو۔ مجھے دیکھتے ہی انہوں نے دریافت کیا تھا کہ آپ لوگ کہاں سے آئے ہیں۔ میں نے عرض کی کہ بغداد سے۔ پھر پوچھا کہ وہاں کون کون سے درویش مشغول حق ہیں میں نے کوئی جواب نہ دیا۔ شیخ بہاؤ الدین زکریا نے پوچھا کہ اپنے مرث شیخ شہاب الدین کا ذکر کیوں نہ کیا جواب دیا کہ شیخ فرید الدین عطار کی عظمت میرے دل میں اس طرح چھا گئی کہ میں اپنے پیر کو قبول گیا یہ سن کر شیخ بہاؤ الدین زکریا کو بہت افسوس ہوا اور وہ حضرت جلال الدین تبریزی سے الگ ہو کر ملتان چلے آئے اور حضرت جلال الدین تبریزی خراسان جا کر مقیم ہو گئے۔

ملتان کے عرصہ قیام میں نہ صرف ملتان بلکہ سارا ہندوستان آپ کے فیض سے منور ہو گیا۔ اس لئے آپ کے عہد کو خیر الاعصار کہا جاتا ہے آپ کا روحانی فیض عوام اور خواص کے لئے برابر تھا۔ جو کوئی بھی آپ کی صحبت میں آتا۔ متاثر ہو کر بغیر واپس نہ جاتا۔ ملتان کے گرد و نواح میں اسلام کو فروغ دینے میں آپ کو بہت دخل ہے جو راہ مستقیم سے بھٹک گئے تھے آپ انہیں دوبارہ سیدھی راہ پر لائے۔ اس وقت ملتان کا حاکم ناصر الدین قباچہ تھا جو سلطان شمس الدین التمش کا

حریف بھی تھا۔ شیخ بہاؤ الدین زکریا کا قلب بجان التمش کی طرف تھا کیونکہ وہ اپنے زہد و تقویٰ، دین داری اور شریعت کی پاسداری کے لحاظ سے اولیاء اللہ میں شمار ہوتا تھا۔ ناصر الدین قباچہ نے سلطان التمش کی بڑھتی ہوئی قوت کو دیکھ کر اس کے خلاف سازش شروع کر دی۔ لیکن اس بات کو ملتان کے قاضی مولانا شرف الدین اصفہانی اور خود شیخ بہاؤ الدین زکریا نے پسند نہ کیا۔ دونوں بزرگوں نے دین کی فلاح اسی میں سمجھی کہ سلطان التمش کو قباچہ کی سازش سے مطلع کر دیا جائے دونوں نے علیحدہ علیحدہ سلطان التمش کو خطوط لکھے مگر دونوں خط قباچہ کے آدمیوں کے ہاتھ لگ گئے قباچہ انہیں پڑھ کر بڑا مشتعل ہوا اور دونوں کو اپنے پاس طلب کر لیا۔ جب وہ دونوں مجلس میں تشریف لے گئے تو قباچہ نے شیخ بہاؤ الدین زکریا کو اپنی داہنی طرف بٹھایا اور قاضی شرف الدین اصفہانی کو اپنے دوسرے بیٹھنے کا حکم دیا اور ان کا خط ان کے ہاتھ میں دے دیا۔ قاضی شرف الدین نے خط پڑھ کر خاموشی اختیار کر لی قباچہ نے غصے میں جلاؤ کو حکم دیا کہ اسی وقت اس کا سر تن سے جلا کر دیا جائے۔ جب شیخ بہاؤ الدین زکریا نے ہاتھ میں ان کا خط دیا گیا تو انہوں نے فرمایا۔ ”بے شک یہ خط میرا ہے لیکن میں نے حق تعالیٰ کے حکم سے لکھا ہے اور ٹھیک لکھا ہے“ یہ سن کر قباچہ پر لرزہ طاری ہو گیا اور اس نے معذرت کر کے شیخ بہاؤ الدین کو اعزاز کے ساتھ رخصت کیا۔

آپ کو کبھی دولت کی کمی محسوس نہ ہوئی تھی۔ لیکن وہ ہمیشہ اس سے بے نیاز رہے ایک روز ایک خادم سے کہا کہ جاؤ جس صندوق میں پانچ ہزار دینار پڑے ہیں اسے اٹھا لاؤ خادم نے ہرچیز تلاش کیا مگر صندوق نہیں ملا۔ شیخ کو خبر ہوئی تو آپ نے احمد لہر پڑھی۔ صندوق دیر بعد خادم پھر آیا اور صندوق چل جانے کی اطلاع دی۔ پھر احمد لہر کہہ کر خاموش ہو گئے۔ حاضرین نے پوچھا کہ دونوں صورتوں میں احمد لہر کہنے میں کیا حکمت تھی۔ ارشاد فرمایا کہ فقیروں کے لئے دنیا کا وجود اور عدم دونوں برابر ہیں۔ ان کو کسی چیز کے آنے کی نہ تو خوشی ہوتی ہے اور نہ ہی کسی چیز کے جانے کا غم ہوتا ہے پھر وہ دینار حاجت مندوں میں تقسیم کر دیئے۔







(4)

عقیدہ آخت کی ضرورت

میاں غلام حسین قلعہ گوجرانگہ - لاہور

اعمال کے لحاظ سے سب سے زیادہ خسارے  
میں وہ لوگ ہیں جن کی ساری کوشش دنیا  
کی طلب میں ضائع ہو گئی

دنیا کی زندگی آخرت کے مقابلہ میں  
ایسی ہی ہے جیسے پہاڑ کے مقابلہ  
— میں تنکا —

ترجمہ ! کہہ دو کیا میں تمہیں تبادلہ جو اعمال  
کے لحاظ سے بالکل خسارے میں ہیں وہ جن کی  
ساری کوشش دنیا کی زندگی میں کھوئی گئی اور وہ  
خیال کرتے ہیں کہ بے شک وہ اچھے کام کر رہے  
ہیں۔

دنیا میں خیر و شر ایک دوسرے سے کھتم کھاتیں  
فضیلت اور رذیلت کی جنگ پوری شدت سے  
جاری ہے جس میں غلبہ اکثر بدی اور رذیلت کو  
ہوتا ہے لیکن حساس دل اور میدار ضمیر اس بات  
کو کبھی تسلیم نہیں کر سکتا کہ نیکی ہمیشہ بدی سے  
مغلوب رہے گی پھر خدائے عادل کے وجود پر  
ایمان بھی ہو تو انسان کا ضمیر ضرور اس بات کی  
تائید کرتا ہے کہ خیر و شر کا کوئی نہ کوئی انجام  
ہونا چاہیے جس کی گنجائش اگر اس محدود دنیا میں  
اور اس مختصر زندگی میں نہیں ہے تو لاحالہ اس کا  
ظہور ایک دوسری دنیا میں ہو گا۔ آخرت کے  
عقیدے کے تصور کے بغیر دنیا میں نیک عمل  
کا تصور ممکن ہی نہیں

آخرت کا یقین مذہب کے لئے ایک بنیادی  
پتھر ہے ساری ایمانی عمارت اسی کے سہارے  
کھڑی ہے اس کا خیال اگر دل سے نکال دیا جائے  
تو ساری عمارت دھم سے گر پڑتی ہے۔ قرآن  
کریم میں جا بجا اخروی زندگی کی طرف توجہ دلائی  
گئی جب تک حیات اخروی کا یقین نہ ہو حیات  
دنوی انسانیت کے دائرے میں رہ ہی نہیں سکتی  
نیکی اور بدی میں تمیز ہی ختم ہو جاتی ہے۔

اس سے زیادہ کونسی نقصان کی صورت ہے کہ عمر چند روزہ جو سعادت جاودانی حاصل کرنے کے لئے ملی تھی اس کو شقاوت جاودانی کے حاصل کرنے میں صرف کر دیا یہ کوتاہ نظر جو قیامت کا انکار کرتے ہیں تو محض اس وجہ سے کہ لہذا دُنیا میں ایسے مدہوش ہیں جیسے لڑکے کھیل کود میں مصروف ہو کر اصل مقاصد سے غافل ہو جاتے ہیں۔ جس طرح کھیل کود میں وقت ضائع

غفلت انسان کی سہرشت میں داخل ہے

عام طور پر دیکھنے میں آتا ہے کہ بہت سی مصیبتیں انسان کے لئے اس قدر جگہ دوز اور زہرہ گداز ہوتی ہیں کہ انسان ان کے تصور سے بھی کانپ اٹھتا ہے لیکن جب وقت آتا ہے اور مصیبت سر پر آکھڑی ہوتی ہے تو کچھ دیر تک متغیر رہ کر اور کچھ دیر تک رو دھو کر اور فضاں بنی کر کے آگے بڑھ جاتا ہے اور جس وقت



SOIL COWL  
مَصْنُوعَاتِ رَوِشَو  
فون

سُلْطَانِ فَوْنڈری اینڈ سٹیل رولنگ ملز

بادامی باغ — لاہور

دھان مشین  
البیہر چک  
پتی

سینڈی فونگ  
خوار مشین  
سریا

یو کے پائپر، اعمدہ کارکردگی اور نفاست میں بے مثال ہیں

PLUG BEND  
R.W. SHOE

FLUSH TANK

SULTAN FOUNDRY  
RAIN WATER PIPE

C.I. ROLL PIPE



# پیاری بیٹی

## شریٰ حمدانہ مصر

بچیوں کے لئے

مجھے بڑی خوشی ہوگی کہ ہمیشہ نیا تعلیمی سال شروع ہونے کے موقع پر تم کو مبارک باد دیا کروں اور اس طرح تم سے مخاطب ہوا کروں : نیا سال مبارک ہو اللہ تمہیں خوش اور بامراد رکھے

اس سال ہائی اسکول کے امتحان میں کامیابی پر تمہیں ہزاروں مبارک باد آج میری خوشی کی کوئی انتہا نہیں ہے جبکہ میں اپنے پرانے خوابوں کو شرمندہ تعبیر ہوتا ہوا دیکھ رہی ہوں، اور دیکھ رہی ہوں کہ تم کس شان سے اعلیٰ تعلیم حاصل کرنے کے لئے یونیورسٹی میں داخلہ لے رہی ہو، اور تم میری زندگی کی ایک قیمتی تمنا کو پوری کر رہی ہو جس کے لئے ہم نے پوری جدوجہد کی، اللہ کا شکر ہے اور ہزار شکر ہے کہ اس نے ہماری کوششوں کو کامیابی کا سہرا پہنایا، تم کو علم کی دولت دے کر اور مجھے تمہارا نگران اور سرپرست بنایا۔

تم کو یاد ہوگا کہ ہم ہر نئے تعلیمی سال کے موقع پر ایک دوسرے سے ایسی باتیں کیا کرتے تھے جس میں سہرا محبت و اخلاص، خیر خواہی اور اطاعت شکاری کے ملے جلے جذبات ہوتے تھے، تمہارے سامنے میں اپنے دل کی گہرائیوں سے نکلے ہوئے الفاظ دہراتی تو تم بے پناہ محبت اور تالبداری کے جذبے سے سنتی تھیں، اور تم آخر میں یہ کہا کرتی تھیں، امی جان! آپ کے یہ الفاظ میری زندگی کے لئے مشعل راہ ہیں اور میرے لئے وہ نرا سفر ہے جس میں کبھی بے نیاز نہیں ہو سکتی

آج پھر ایک نیا تعلیمی سال شروع ہونے والا ہے لیکن تم میری نگاہوں سے بہت دور، ایک ایسے شہر میں

ہو، جہاں سے صرف تمہارے دل کی دھڑکیں تو میں سن سکتی ہوں مگر تمہاری صورت دیکھنے سے میں قاصر ہوں، یہ طویل فاصلہ، یہ لمبی مسافت! سوچتی ہوں تو بے قرار ہو جاتی ہوں، لیکن یہ سب کچھ تمہارے اس علم کی راہ میں گوارا ہے جس کو حاصل کرنے کے لئے تم ہم سے جدا ہوئی ہو، آؤ آج پھر ہم ایک دوسرے کے ساتھ بیٹھ کر کچھ سرگوشیاں کریں، شاید میرے دل کا بوجھ اس طرح کچھ ہلکا ہو جائے اور تم کو بھی اس سے کچھ فائدہ پہنچے۔ چند باتیں لکھ رہی ہوں، اپنے دین و اخلاق پر پوری طرح قائم رہو، میں نے تم کو بچپن سے اللہ کی اطاعت اور اس کے خوف کا درس دیا ہے اور دین کے احکام پر جیسے رہنے کی تعلیم دی ہے، اس لئے ایسا نہ ہو کہ اس نئی زندگی کے مشاغل اور پڑھنے لکھنے کے کاموں میں تم منہمک ہو کر اللہ تعالیٰ کے احکام اور اس کے دین کی باتوں سے غافل ہو جاؤ زندگی کے طویل اور پرپیچ راہوں میں دین سے بہتر کوئی اور رفیق نہیں ہے یاد رکھو۔

(۳) حق اور بلندی کے معاملہ میں اپنے اصول اور اعلیٰ قدروں کا دامن ہاتھ سے نہ چھوٹنے پائے، میں نے ہمیشہ تم کو ایک حساس دل رکھنے والی لڑکی پایا جو خیر اور بھلائی کو اس لئے اپنائی رہی کہ وہ اس کے نزدیک سب سے بڑی انسانی قدر ہے، اؤ جو برائیوں سے اس لئے نہیں بچتی تھی کہ اس کو کسی سزا کا خوف نہ تھا بلکہ صرف اس لئے کہ اس کا حساس ضمیر اس پر کسی طرح آمادہ نہ تھا

(۳) اپنے اختیارات اور کاموں میں اعتدال کی راہ پر قائم رہو، اس لئے کہ اس طرح کی طالب علمانہ زندگی اس بات کی متقاضی ہے کہ وہ کسی دباؤ اور اثر کے بغیر بہت زیادہ سنجیدہ رہے، تم جانتی ہو کہ بہتر کام وہی

ہے جو اعتدال کے حدود میں رہ کر کیا جائے۔

(۴) لباس اور کپڑوں کے معاملہ میں حیا دار بن کر رہو، اس لئے کہ اگر تمہارا لباس عریاں ہو تو اس سے تمہاری شخصیت، تمہارے ماحول اور تربیت کا بہت غلط اثر پڑے گا اور ایسی صورت میں لوگ تمہاری طرف ایسی باتیں منسوب کرنے لگیں گے جو تمہارے اندر نہیں ہوں گی۔ اسی طرح اگر تم حد سے زیادہ حیا دار اور ضرورت سے زیادہ شرمیلی بن گئیں تو لوگ تم پر جہالت اور بے وقوفی کا الزام رکھنے لگیں گے۔

(۵) اپنا احترام تم خود کرو، اور اپنے ضمیر کو محاسب اور نگران بناؤ اس لئے کہ یونیورسٹی کی زندگی تمہارے لئے بالکل ایک نئی زندگی ہے، یہاں مخلوط تعلیم کا رواج ہے جس میں لڑکے اور لڑکیاں دونوں ایک ہی بیچ پر بیٹھ کر پڑھتے ہیں، ان کے بہت اجتماعی ثقافتی اور کھیل کود کے کام مخلوط ہی طور پر انجام پاتے ہیں، یہاں کی یہ مخلوط زندگی اس اسکولی زندگی سے بہت مختلف ہے جس کی چہار دیواری میں رہ کر امتانیوں کی نگرانی میں تعلیم حاصل کی ہے اور جہاں دور سے دور تک لڑکے اور لڑکیوں کے براہ راست اختلاط کا پتہ نہ تھا لیکن آج تمہاری زندگی کا وہ نقشہ نہیں ہے یہاں چار دیواری اور امتانیوں کی نگرانی نہیں ہے، یہاں تمہارا ضمیر ہی وہ چہار دیواری اور تمہاری اخلاقی قدیں وہ امتانیاں ہیں جن کی سرپرستی اور حفاظت میں تم رہ سکتی ہو۔

(۶) کبر و غرور سے بہت دور رہو لڑکی کا حسن جس قدر تو اضع میں ہے کبر اور غرور میں ہرگز نہیں ہے اور جہاں کبر زندگی میں داخل ہوا تمام دوست اور ساتھی ساتھ چھوڑ بیٹھتے ہیں اور وہ ان کا مرکز نفرت و حقارت بن کر رہ جاتی ہے، اس کے سوا کبر ناکامی کی سب سے بڑی علامت ہے

(۷) طریق سے پہلے رفیق کا انتخاب کرو اور انہیں لڑکیوں کو سہیل بناؤ



رجسٹرڈ ایل  
نمبر ۶۰۴۷

The Weekly "KHUDDAMUDIN"


LAHORE (PAKISTAN)

خدا م الدین لاہور  
چیف ایڈیٹر  
عبداللہ نور

منظور شدہ محکمہ تعلیم (۱) لاہور پرنٹنگ ریجسٹرڈ نمبری ۱۶۳۲۱/۱۱ مورخہ ۳ مئی ۱۹۵۶ء (۲) پشاور پرنٹنگ ریجسٹرڈ نمبری C.P.O. ۲۶۳۰-۲۶۸۱ مورخہ ۷ ستمبر ۱۹۵۶ء

الائیت

انک پین



بلند معیاری ہی کے سبب مقبول عام ہے




عکسی طباعت سے مزین

مرتبہ حضرت مولانا احمد علی صاحب رحمۃ اللہ علیہ  
کم و بیش ایک لاکھ کے مصروف سے تین سال کی محنت شاقہ کے بعد  
چھپ کر تیار ہو گیا ہے۔

ہین

مجلد قسم اول مجلد قسم دوم مجلد قسم سوم  
ختم ہو گیا ہے کرنا فلی سفید کاغذ کمینیکل گلینز کاغذ  
۱۲/- روپے ۹/- روپے

محصولہ اک دو روپے فی نسخہ زائد ہوگا۔  
فرمائش کے ساتھ کل رقم پیشگی آنا ضروری ہے۔  
وی۔ پی نہ بھیجا جائے گا۔  
تاجرانہ رعایت کے لیے  
لکھیں۔



صادق انجینئرنگ ورکس لمیٹڈ (ولیسٹ پاکستان)  
بیس شیر نوالہ گیٹ لاہور

خدا م الدین

میں اشتہار دے کر اپنی تجارت کو  
فروغ دیں۔  
(مینجی)

شیخ المشائخ قطب الاقطاب اعلیٰ حضرت مولانا وسیدنا تاج محمود امری نور اللہ مرقدہ  
رعائتی ہدیہ  
ہدیہ فی جلد ۵/۵ روپے ڈاک خرچ ۵/۵ روپے کل ۱۰ روپے پیشگی بھیج کر طلب کریں

(سندھی ترجمہ)  
قرآن مجید